

ఉ ప.

(సాంఘికకావ్యము.)

కవి :

స్వస్థా రావు.

కసిమికోట.

విశాఖమండలము.

ఉ ప.

(సాంఘికకావ్యము.)

కవి :

దేవుపల్లి సత్యరావు.

కసిమికోట.

విశాఖమండలము.

మొదటి కూర్పు 1,000 ప్రతులు.

శ్రీ పరమేశ్వరీ ముద్రణాలయము, అనకాపల్లి.

1951.

కృతి ప్రశంస.

క॥ ఉష య నెడి కావ్యరాజము
తుషితాత్మలఁ జేయు సంఘదోషము లుడుపఁ-
గృషిచేయు వారి నెల్లన్;
ఋషి వాక్కులు సత్యరాట్రవీ! సుధలుగదా.

క సి మి కో ట్ట } ఇట్లు,
26-5-51. } పతి సూర్యనారాయణమూర్తి కవి.

CHECKED-93 ఆ భి న ం ద న ము .

మానాభిమానముల్ మంటఁ గల్పెడు వేశ్య
వృత్తి నున్ములింపుఁడీ యటంచు
సంఘంబులో దురాచారముల్ సమయఁగా
సత్యప్రచారంబు సల్పుఁ డంచుఁ
గులమునందున లోపముల దిద్దవలెఁగాని
కూలిపోనిచ్చుట కూడ దంచు
బాలబాలికలు విద్యాలాభమున్ బొంది
మనవలె సంఘ సేవనె యటంచు

అగు నిష్కవిద్యలయ బెండ్లాడి ధనికులు

గొంతయుఁ బేదతన మటంచు

అడు సంఘ సత్య శాంతి బోధ సలిపిన నీ యువ

కవి..... సంతసము నొసరిగె సత్యరాయ!

కవి..... } ఇట్లు,

విజయనగరము } భవనిత్రుఁడు

11-6-51. } భాగవతుల నరసింహమూర్తి కవి

పీఠిక.

శ్రీ దేవేంద్రుని సత్యారాయ కవిగారు రచించిన “ఉష” యను కావ్యము అధునాత నాంధ్రకవితాలతయందుఁ బ్రభువించిన సుందర ప్రసూనములలో నొకటి. వృద్ధుమధురమైన శైలిలో గంభీరమైన భావములతో నైతిక ప్రబోధములను నిలయమైన వీరి రచన సర్వజనాదరణీయ మగుటయేకాక, హిందూ సమాజ సంస్కారమునకు దివ్య సందేశ మగునని యాశించుచున్నాను. రసభరితమై మందమందగమనముతోఁ దీయని కవితా తోయముతోఁ బ్రవహించు వీరి కవితా స్రవంతి ఇతోధికముగా ఆంధ్ర సారస్వతసీమను సస్యశ్యామలముగా నొనర్చునుగాత!

(Sd) ఎండమూరి వేంకట రమణ,

Cocanada. }
5—3—49. }

M.A.B.E.D.
Lecturer in History.
P. R. College.

శ్రీ ర మ్మ.

ఓం నమః కామేశ్వరై.

మి త్రా భి నం ద న ము .

చ॥ “జలఉష”వీచిమాలిపయి-సాగుటకు-మునుపేవిశాఖమం
డలమున నీ యుపాభ్యుదయ - నవ్వకళోదయమయ్యె సత్యవా
క్కులన మిటుండుఁగాదె రవి-గాననిచోఁ గవి గాంచునన్న పె
ద్దల నుడికార మున్నది క - దయ్య జగత్తున సత్యరాట్కవీ!

ఉ॥ నీకును నా కెదన్ బొదలు-న్నేహము సద్గురుసేవనా ప్తమా
శ్రీ కవితా ప్రదీప్తి నల - రెక రసవత్తర కావ్యమూర్తులన్
లోకము సాదరం బగు వి - లోకనముల్ ప్రసరింపఁజేసి యు
త్సేకము నొందకుండఁగల- దే! పలుమాటలు సెప్ప నేటికి?

ఉ॥ అంచితసంప్రదాయకవి - తాంధ్రకవిత్వ కుటుంబమందు జ
న్మించి, గురూపదిష్ట సర - ణిన్ శిరసావహించి మించు న
భ్యంచిత తావకీన కవి - తామృత వాహిని నే కవీశుఁ డౌ
నంచుఁ దలన్ ధరించి ముద-మందకయుండఁగలండుమిత్రమా!

శ్రీశ్రీశ్రీశ్రీశ్రీ.

సామర్ల కోట. }
25-10-50. }

పుల్లకవి శేషగిరిరాయ కవి.

శ్రీరస్తు.

ఓం నమః కామేశ్వర్యై.

కృ తి స మ ర్ప ణ ము.

శ్రీతీర్థశిష్యు, మాయా
తీతుని, వడ్డాదివంశ - దీవ్యత్థని ను
ద్వ్యోతించుమణిన్ మద్గురు
సీతారామాంజనేయు - సేవింతు వెదన్.

సీ॥ ప్రతిభాయుతుం డయి - బాల్యమందె “స్వరాజ్య
కవి” యను బిరుదంబు - గాంచి మించె,
భరతమాతృకగీత - వ్రాసి దేశంబులో
బ్రహ్మణ్యు డను పేరు - బడసి వెలసె,
అష్టావధానంబు - లద్భుతంబుగఁ జేసి
జేజేల నొందుచు - దేజటిల్లె,
గాలానుగుణ్యమా - కావ్యముల్ రచియించి
విద్యత్కవు లొసంగు - వినుతు లందె

గీ॥ అల్ల నీతయు, రాముఁడు, - నాంజనేయుఁ
 ఁను పదంబులు నామధేయమున - నమరు
 నట్టి నడ్డాది కులరత్న - మైన గురుని
 పాదసన్నిధి గృతి నమ - ర్పణ మొనర్తు.

మ॥ కవిగానన్నొనరించి, నాదుకవితా-కన్యన్ విలోకించుచున్
 విప్రులకాసంతసమొంది, యెల్ల పుణునా-మేలెంచి, దీవించు న
 త్కవివర్యుండగు నా గురుప్రభున కీ-కావ్యంబునర్పించి మ
 ద్భజమున్ మత్కవి తాకుమారిభవముక-ధన్యమ్ముగావించితిన్
 ఉ॥ ఆ రవితేజ మెట్టు లమ్మ-తాంశునిపైఁబడి వెల్గొనంగునో
 యారయ నల్లెయొవ్వని మ-హాద్భుత భవ్యకవిత్వదీధితల్
 సారెకునాపయిఁబడియు-షక్తిప్రభనీ నెనొయాకపీంద్రు, భా
 షారగనాథు దివ్యపద - యుగ్మ సమర్పణజేసి తీ కృతిక.

సీ॥ అహితు లౌ వారల - యాత్మల భేదింపఁ
 జాశుపతాస్త్రమై - పరఁగు నెది
 ఖల జనారణ్యంబు - ఖండించి హతమార్ప
 నిశిత కుతారమై - నగడు నెది

మిత్రమనోంబుజ - మిత్రోదయం బాచు

సంతోషమును గూర్చు - జాలు నెద్ది

భిష్యలోకమునకు - జింతామణి విధాన

నెల్ల శుభంబుల - నిచ్చు నెద్ది

గీ॥ యట్టి మధుర దేవు దీ - వ్యత-విత్వ

మెల్ల వేళలయందు నా - హృదయసీమ

నాట్య మాడుచు, నవ్య యా - నంద మొసంగి

నాదు జన్మమ్ము ధన్య మొక్క-నర్పుగాత!



శ్రీ ర స్తు .

ఓం నమః కామేశ్వర్యై.

ఆ శీ స్సు .

శ్రీమంతంబగు కవితా

సామగ్రి గడించుకొన్న - సత్కవి వగు ని

న్నామోదంబునఁ గని మా

కామేశ్వరి తల్లి బ్రోచుఁ - గాక పుమారా!

మ॥ కృతి నీ విచ్చితి, వందుకొంటి మనకున్ - గీర్తి ప్రతిష్ఠల్ జగ
త్త్రితయంబందున వెన్నెల ట్లలమి సం-దీపించుఁగాదే! భవ
త్ప్రతిమానుండగువత్స నేకదగుదుల్ - వాంఛింతురీభక్తిన్
బ్రతిగా నేమియొసంగుదున్? గొనుమి వే-వత్సా! శుభాశీస్సులన్

గీ॥ ఋషు లుపః ప్రభ నొంది త - రించి జగము

లన్నియుఁ దరింపఁజేసిన - యట్లు నీవు

పరఁగ “నుష” పేరి కావ్యమ్ము - వ్రాసి యలరి

యలరఁజేయుచునున్నాడ - వాంధ్ర జగతి!

శా|| స్వాతంత్ర్యముగడించుకొంటిమింకదత్-సంపత్తిసర్వప్రజా
వ్రాతక్షేమకరంబుగా స్థిరముగా - వర్ధిల్లు సంస్కారమే
ఖ్యాతంబౌ పరమార్థమై విహితమై - కన్నట్టు నిస్పట్టునం
దాతత్పర్యమువెల్లడించినభవ-ద్వాహారముల్ శ్లాఘ్యముల్.

గీ|| జగములోఁ గళావంతుల - సంఘమునకుఁ

దగిన సంస్కారసరణి బో - ధన మొనర్చి

వాక్తనూమనంబులఁ బేర్చి - బడసినావు

దేవుపలి సత్యరాయ! ను - ధీవిధేయ!

ఉ|| తొల్లి టి సత్కవీశ్వరుల - తోఁ దులఁదూగెడు పట్టిశక్తిరా
జల్లినవాఁడ నంచును వ-చించుటకాదు కృతీశ్వరత్వమున్
వెల్లువవాఱు భక్తిరస - వృష్టిమెయిన్ నినునంటి శిష్యులు
త్ఫుల్లమనంబుతో నొసఁగఁ-బొందకనాకెటులుండఁగానగున్?

కం|| మున్నభినవదండియు, దు

గ్గన్నయు గురువులకుఁ గృతుల-నంకితమిడియ

భృన్నతి నొదిరి, నిన్నుఁ బ్ర

సన్నతఁ గని రేమొ! వారు! - సత్యరాయా!

సీ॥ హిందియును నాంగ్లమును నాజ్ఞ - కెదురుసూడ
నాంధ్రభారతి రత్నసిం - హాసనమున
నధివసించిన వేళ నే - యధికభక్తి
“నుష” నజరువెట్టి నాడ వో - హోహూ సుకవి!

సీ॥ ఫుల్లకవి శేషగిరిరావు - మోద మచ్చు
పడ, “గణేశకథాకల్ప - వల్లి” నాకు
నంకితం బిడినప్పు డె - టందుకొంటి
నట్లే నీ “యుష” గొ^{ట్టి}మి - న్నందుకొంటి.

చ॥ మన కవితాకుటుంబము న - మస్తజనాదరణైకపాత్రమై
యనయముఁ దీర్థదేవుని ద - యామృతవార్ధితరంగపాళిపై
నొనరఁగఁ దేలియాడుచుమ-హాన్నతమైనయుషశ్శుభోదయం
బనువుగనొందుఁగాక పర-మాత్మునితత్త్వకళాప్రపూర్ణతక.

వడ్డాది సీతారామాంజనేయ కవి.

శ్రీరస్తు.

ఓం నమః కామేశ్వర్యై.

ఉ ప.

చ॥ శ్రీవాణీనగజాతలక్ గొలుతు నాచి త్తంబునం దెప్పుడున్
శ్రీవాగ్వైభవసంపదున్న తులుకూ-ర్మిన్ మాకుఁ జేకూర్చుచున్
శ్రీవిశ్వంధరు, శ్రీసరోరుహభవున్ - శ్రీమన్మహాదేవునిన్
మావంకన్ శుభదృష్టివృష్టిఁబ్రసరిం-పన్ జేసిమమోమఁగన్

ఉ॥ భావమునందు నెల్లపుడుఁ-బాయని వేడ్కభజింతుఁబార్వతీ
దేవికుమారునిన్, గణపతిన్ నను ధన్యునిఁజేసి నాకు వి
ఘ్నావళి నెల్లఁబాపిబహు-ళాభ్యుదయంబులొసంగిప్రేమతోఁ
గావఁగ, నాంధ్రసత్కవిని - కాయముమత్కృతికుల్ల సింపగన్

క॥ భూతలము నుదురు సోఁకఁగఁ

బ్రీతిన్ మ్రొక్కుచు, నుతి యొన - రింతున్ గవితా

సేతన్, వడ్డాది కులున్,

సీతారామాంజనేయు - శ్రీగురు దేవున్.

సీ॥ రామచంద్రుని, హనుమంతుఁ - బ్రస్తుతింతు
 వేణుగోపాలదేవుని - వేడ్కఁ గొలుతు,
 సత్యదేవుని నాపేరి - స్వామిఁ దలఁతు
 నాత్మ నలభుచు నీ మూర్తు - లన్ని గనుచు.

సీ॥ మూఁడుమూర్తుల మహిమతో - మూఁడులోక
 ములను నేలుచు, నారోగ్య - ముఖ్యభాగ్య
 వరము లిడు సూర్యదేవుఁడ - భావ మెంచి
 వందన మొనర్చుచుండు న - ద్భక్తియుక్తి.

ఆ॥ వె॥ హంసవాహనుఁ బ్రణ - వాకారు, భారతీ
 ప్రియు, నజన్ నమస్కరించుచుండు
 నాదు గావ్యమునకు, - నాకు దీర్ఘాయువుకొ
 ముదముతోడఁ దా న-నుగ్రహింప.

శ్రీరస్తు.
ఓం నమః కామేశ్వర్యై.

ఉ ప.

సంజ.

భారతీదేవి కరుణా ప్ర - భావమునను
విద్యుఁ గల్గినవాఁడు, గో - విందుఁ డనఁగ
కలఁ డొకఁడు, కళావంతుల - కులము యువకుఁ
డుదయపుర మనునొక చిన్న - యూరియందు.

గీ॥ కలిమి లేముల పసఁ జూడఁ - గలిగినాఁడు;
సద్గురుకటాక్షమును బొందఁ - జాలినాఁడు
మానవావళి సేవయే - మాధవాంఘ్రి
సేవగా నెంచినాఁడు హృ - త్సీమ నతఁడు.

శా॥ శ్రీవిశ్వేశ్వర పాదపంకజసుధా - సేవానుభూతిన్ సదా
భావంబందునఁ బొందుచుండియు, మనో-భారంబు బాధింప నే
వేనోయాహలమున్నిమూఁగవలెనె-తేనుం డెడున్ బాప! మా
గోవిందుండు నిజాన్వయంబుస్థితికిన్ - గోడొందు డెందంబునన్.

గీ॥ మానము వహించి కదలుట - మాని యూర
కాకసమువంకఁ జూచుచు - నాతఁ డుండె
నూర్జిత సమాధిలో నుండు - యోగివోలె
సంజ నొకనాఁడు సైకతస్థలమునందు.

గీ॥ వాని హృదయాన రేకెత్తు - భావములను
నెలికిఁ బుచ్చంగ సమయంబు - వెదకికొనుచు
నెదురు తెన్నులు సూచుచుఁ - బదిలముగను
గాచుకొనియున్నవాఁ “దుషణ్” గలిసికొనఁగ.

గీ॥ అంతలో వచ్చుచుండెను - సంతసముగఁ
బొత్తములఁ జేతఁగొంచును - ముద్దులొలుకు
పలుకులను జెప్పుకొనుచు నె - చెప్పులులతోడఁ
బాఠశాలనుండి “యుష” యె - ప్పటివిధాన.

గీ॥ వచ్చుచున్నట్టి బాలికన్ - బలుకరించి
నిల్పి, కుశలంబు లడుగుచు - నిక్కువంపుఁ
బ్రేమయును, జాలియును గల్గు - వీక్షణముల
నెంతయును జూచి, యామెతో - నిట్లు లనియె.

“క॥ అమ్మా! శ్రద్ధగ నీ పా
 కమ్మల నిత్యము జదువ గ - డంగెదవా? న
 త్యమ్మన బలుకుచుందువ? గురు
 నమ్మల యభిమాన మొంది - యలరుదువుగదా?”

ఆ॥ వె॥ ఆతఁ డట్టు లడుగ - నా యుష భక్తియు
 గౌరవంబు, ప్రియము - గడలుకొనెడు
 చిత్తవృత్తితోడ - జిలునవ్వు మోమునఁ
 జెంగలింప బదులు - చెప్పదొడఁగె.

౩॥ “శక్తివంచన లేకుండ - జదువుచుంటి
 బంతులమ్మలు మెచ్చంగ - భాతములను;
 మొదటి మార్కులఁ బొందుచు - మురియుచుంటి
 నన్న! యన్ని పరీక్షల - యందుఁగూడ.”

గీ॥ ముగ్ధభాషల బడిలోని - ముచ్చట లిటు
 లేవో యొకకొన్ని నంతోప - మెనకమెనకఁ
 జెప్పుచున్నట్టి బాలిక - యొప్పుఁ గాంచి
 పలికె నీరీతి నతఁ డెద బాధఁ జెంది.

శా॥ అమ్మాయీ! యొకమాట నిన్నడిగెదక - హాస్యాసకున్ గాదు ని
 త్తమ్మన్ నాహృదయాంతరాళమునశ-ల్యంబౌచుబాధించు ము
 ఖ్యహ్మ నొక్కవిశేష మద్ది, మదిలోఁ-గంగారు లేకుండ శాం
 తమ్మన్ జెందివచ్చిపుమమ్మ! యనుమానంబొందఁగాఁబోకుమా!

సీ॥ చదువుకొని నొకరిని జేయ - సంతసంబా?
 తగిన వరుఁ బెండ్లియాడంగఁ దలఁచినావా?
 గాక వేశ్యవై వర్తింపఁ - గాంక్ష కలదా?
 నీ తలం పెటులున్నదో - నిజము చెప్పుమ!

కం॥ నీ యూహయు, మీ పెద్దలు
 చేయఁగాఁబూను తలఁపుఁ - జెప్పుము తల్లీ!
 నాయుందుఁ గోపగింపకు
 మా! యిట్లడిగితి నని యివి - ఘనలో మాటల్.

గీ॥ అనిన నునుసిగ్గుదొంతరల్ - కనులనుండి
 జాలువాఱంగ, నించుక - జంకి. యెటులొ
 కొంతవడికిని ధైర్యమ్ము - గూర్చుకొనుచుఁ
 బలిక నా ముగ్ధ యతని కి - ప్పగిది నపుడు.

ఆ॥ వె॥ సానివృత్తిలోనె - సౌఖ్యము గల దంచుఁ
దల్లి చెప్పుచుండు - నెల్ల వేళ
అక్క తలఁపుఁగూడ - నట్టులే యున్నది
వారి కేను బదులు - పలుకలేదు.

ఆ॥ వె॥ పెద్దచదువులోఁ బ్ర - వేశించి యుద్వోగ
మందమొందఁజేయ - నభిలషింతు;
దాని కిష్టపడరు - తల్లియు, వక్కయుఁ
గాన నట్లునేయఁ - గాదు నాకు.

ఆ॥ వె॥ పెండ్లిమాట నాదు - పెద్దలకును గిట్ట
దందు సుఖములే ద - టంచు వారు
తెలుపుచుందురు మన - కులము సంసారులు
పడుచునున్నయట్టి - కాధ తెల్ల.

ఆ॥ వె॥ కోరినట్టి తిండి, - కోరిన బట్టయుఁ,
గోర్కి దీఱు నగలుఁ - గూడఁ గలిగి
భోగభాగ్యములను - బొందుచు సుఖింపఁ
బెంపుఁ గూర్చునంట - వేశ్యవృత్తి.

అ॥ వె॥ ఆమె పల్కు-లెల్ల - నాలించి గోవిందుఁ

జాత్యందు దుఃఖ - మానరింపఁ

గనులలోన నశ్రు - కణములు తొల్లకాడఁ

బలుకసాగె నపుడు - బాల కిట్లు.

“గీ॥ బాల! యెంత యమాయకు - రాల వీవు!

నీదు మాటలకును నాదు - నెమ్మనమ్ము

కరగిపోవుచు బాధింపఁ - గాఁ దొడంగె

లాభనష్టమ్ము లెఱుంగఁజా - లవుగదమ్ము!”

గీ॥ అభము శుభము నెఱుంగని - యట్టివార

లెంద రెందఱు బాలిక - లీ కులాన

నరకకూపానఁ బడుచును - న్నారో? తల్లి

సేరి స్వార్థపై శాచికా - వేశమునను!

గీ॥ మంచిచెడ్డల మది నిర్ణ - యించుకొనెడు

పాటి జ్ఞానమ్ము రానట్టి - వయసునందె

తల్లు లిటు బోధనల్ చేసి - పిల్లలకును

బాడుచేయుచున్నారు - వారి బ్రతుకు.

గీ॥ హితము, శ్రేయముఁ గోరి నే - నిపుడు నీకుఁ

గొన్నిమాటలు చెప్పగా - నున్నవాఁడ

సావధానముగా విను; - మీవు నేనుఁ

గులముచే నొక్కటగుటచే - దెలుపవలసె.

మ॥ మన దేశమునఁగల్గుసంఘములలో-మర్యాదయేమన్నచో
సనితల్ ప్రాణముకంటెమానమునకే-ప్రాముఖ్యమున్ గూర్చియొ
క్కనిఁ బెండ్లాడి గృహస్థమార్గవిధులన్-గావించి లోకంబు మ
న్ననలన్ బొంది చరిష్కగావలె మహా-నందాబ్ధినోలాడుచున్.

శా॥ ఈమార్గముశుభము, గౌరవము, నెం-తేఁగూర్చిప్రీతిజాతికి
క్షేమంచిచ్చుపథము, దీనినిజగ-చ్ఛేయార్థమాయాముఖుల్
ప్రాముఖ్యం బిడి తెల్పినార; లిదియే - వర్తిల్లు వేదోక్తమై;
యేమో చెప్పితి నంచు నెంచకుము నీ- హృత్స్పృహ నో సోదరీ!

గీ॥ ఇందుఁ గష్టమునైత మెం - తేని గలదు

కష్టముల కోర్చి ధర్మముఁ - గావవలయు,

నపుడె జన్మము సార్థక - మగునుజుమ్మ

సానబట్టిన రత్నంబు - చంద మొంది.

ఆ॥ వె॥ త్వేమగౌరవముల - యామాట లవియేల?

సౌఖ్యమైనఁ గలదె - సానివృత్తి?

భ్రాంతివలన దుఃఖ - వారాశిలోఁ బడు

టగునుగాదె సాని - యగుట తల్లి!

ఆ॥ వె॥ తాము దుఃఖపడుచు - దమ లాభమునకు, నే

పాప మెఱుంగనట్టి - బాలికలను

గొంతులేక గొంతు - గోయరే వేశ్యలు

కల్లబొల్లిమాట - రెల్లఁ జెప్పి.

సీ॥ ఇతర దోషంబు లేమున్న - నింతులకును

జగము సైరించుఁగాని, యే - చాయనైన

శీలలోపమ్ము గలయట్టి - స్త్రీజనమును

జూచుఁ బ్రజ యెల్ల నీచాతి - నీచముగను.

సీ॥ అట్టి శీలమ్ము వెలకునై - యమ్ముకొనెడు

వృత్తిఁ గల్గిన్ దగుటచే - వేశ్య యనినఁ

జెప్పరాని యసభ్యత - జెంది ప్రజలు

హీనముగఁ జూచి దూషింతు - రెల్ల వేశ.

గీ॥ ఎల్లసంఘమ్ము “ఛీ!” యంచు - నీనడింప
 నెట్టి సందర్భములఁ దల - యెత్తలేక
 గౌరవము లేని జీవమ్ముఁ - గడపుకంటెఁ
 గష్టమున్నదె తల్లి! లో - కంబునందు?

గీ॥ గౌరవము లేదు సరికదా - కడకు సుఖము
 మాత్రమున్నదె చూడ న - మార్గమందు?
 ఆ వ్యధల నిటఁ జెప్ప భా - వ్యంబుగాదు
 తెలిసి మేల్గొన్నవారల - వలన వినుము.

సీ॥ ఎందుకుఁ బుట్టితి - మీ యమ్మ కడుపున
 నంచుఁ బుత్తులు నిత్య - మలమటింప
 నలుగురి నడుమను దలయెత్తలేకుండ
 సోదసులొ దుఃఖించి - సోలఁచుండ

గౌరవ జీవమ్ము - గడపు బంధువు లెల్ల
 మది సిగ్గు నొందుచు - మ్రగ్గుచుండ
 గరుణతో విద్యను - గడపు నాచార్యుండు
 మచ్చు బొందితి నంచు - నొచ్చుకొనఁగ

గీ॥ పీనముగఁ జూడఁబడుచుండి - యెల్ల వేళఁ
జేయునది లేక దుర్భర - జీవితంబుఁ
గడువలయును సోదరీ! - గణికవృత్తి
యెంత నీచ మొ యోచింపు - స్వాంతమందు.

క॥ నీకున్, నీవారలకున్,
లోకమునకు శోక మెపు డ - నూనముగాఁగన్
సోఁకించు మార్గ మియ్యది
యేకరణిఁ జూడ డేమ - మిం దున్నదియే?

గీ॥ ఇపుడు బడిలోన స్నేహ మె- తేనిఁ గల్గి
యరమరయె లేక నీతోడ - నాడునట్టి
బాలికల్ వివాహిత లయి - చాల వేడ్క
నలరుచుందురు గృహలక్ష్మి - లగుచుఁ దల్లి!

గీ॥ అపుడు వేశ్యగనుండి స్నే - హంబుఁ దలఁచి
వారితో నీవు మాటాడఁ - గోరు దేని
చీదరించెద రెంచక - నీదు తెలిమిఁ
గులసతికి వేశ్యతోఁ బొత్తు - కూడ దనుచు.

గీ॥ పెండ్లియై నీవునుంగూడఁ బ్రియ మెసంగ
 నీదు నెచ్చెలులను జూడఁ బోదువేని
 గౌరవింతురు తమవంటి - గరిత వంచుఁ
 బేదదానవెయైనను - లేదు వెలితి.

గీ॥ ఇట్టి ఘోరావమాన సం - వృత నికృష్ట
 మానహీన జీవన మెల్ల - దేనికొఱకు?
 బ్రతుకుకోసమెకద!; శరీ - రమ్ము పోష
 ణమ్ము నొనరింప నింక మా - ర్గమ్ము లేదె?

గీ॥ కూలియో, నాలియో చేసి - కొంచుఁ జీకు
 చింత లేవియు లేకుండ - నెంతమంది
 పేదకాంతలు జీవింప-లేదు? తల్లి!
 తమ^{మీ} గల మన్ననలను ని - త్యమ్ముఁ బొంది.

గీ॥ తాతిలోఁ గప్పనున్ గూడ - గక్షణమ్ముఁ
 జేయ నాహార మిడినట్టి - చిన్నయిండు
 కావడే మానవావళిన్ - గరుణతోడ?
 నిది మనమ్మున నమ్ము మీ - వింకమీఁద.

సీ॥ పంచభక్త్యాన్నములఁ దృష్టి - గాంచవచ్చుఁ
 జీనిచీనాంబరముల రా - జిల్లవచ్చు
 హేమభూషణముల ధరి - యింపవచ్చు
 వేశ్యలని తలంచెదవేమొ - వెట్టితల్లి!

మ॥ ఒకరోయిద్దఱొత్పభాగ్యవతులీయూరన్ గలారొక్కొ యీ
 సకలాంధ్రావనిలోన? నిట్టులెసుమా సానుల్ సుఖంబొందుటల్
 యకటా! దిక్కును మొక్కులేని దశలో నల్లాడువా రెందఱో
 యొకమాత్రై నను విన్న నట్టిభ్రమ నీకుండంగఁబో దమ్మరో!

సీ॥ అగ్నిసాక్షిగఁ బెండ్లాడి - నట్టి భర్త
 కంటికిఁ తెప్పవలె నిన్నుఁ - గాచుకొనుచు
 బూచిపడియుండు నీ డేమ - మునకుఁ దల్లి!
 కాక వేశ్యవెయైనచోఁ - గలదె దిక్కు?

ఉ॥ ప్రాణమువోలెఁజూచుకొనిప్రాపయియెల్ల సుఖంబులిచ్చుచున్
 రాణులయట్లు సానులను రంజిలఁజేయరె కొంద' అంచుఁ బూ
 బోఁడి! తలఁతు వేమొ! యది మోహముచేత నెగానివారిహృ
 త్కోణమునన్ బవిత్రమగు కూరిమిగల్గుటఁగాదునమ్మమా!

ఉ॥ 'వారలుమాత్రమిందులకుఁ-బావనరాగపరీత మానసుల్
గా రని?' ప్రశ్ననన్నడుగఁ-గాగమకించెదవేమొ! భార్యయ్యన్
గౌరవనామమిచ్చి, శుభ-కార్యములందున భాగమిచ్చి, సఁ
సారమునందు హక్కు నిడఁ - జాలునొకో యొకఁడేని సానికీన్ .

సీ॥ దైవకార్యములలోఁ - దనప్రక్కఁ గూర్చుండు
భాగ్య మొసంగునే - భర్తయట్లు
తగు బంధువులమధ్యఁ - దన రాణిగా గౌర
వముతోడఁ జూచునే - భర్తయట్లు
తనవెంటఁ దీర్థయా - త్రలు సేయఁ గొంపోయి
పాటించునే విధుల్ - భర్తయట్లు
సలుగురిలోఁ దన - నామమ్మఁ జెప్పుకో
వలె నన్న నొప్పునే - భర్తయట్లు

గీ॥ ఏవిధమ్మనఁ జూచిన - నించుకైన
సానవిధాయక, యూరకే - తన సుఖంబు
కోసమే పోషణముసేయఁ- గోరు విటుడు
మగని బోలునె యెన్ని జ- న్మములకైన?

ఆ॥ నె॥ కర్మసాక్షి లేని - కాలాన గదిలోన
 దప్ప గౌరవింప - నొప్పు నతఁడు
 సర్వకాలములను - సర్వవిధంబుల
 నరసి ప్రోచు మగని - యట్టి డగునె?

ఉ॥ కావున నెట్లుచూచినను-గౌరవహానియు, సౌఖ్యహాని, దుః
 ఖానహముకొబొనర్చినర-కమ్మనుగూర్చుటెకానినుంతయుకొ
 జీవితసౌఖ్య మన్నది యి - నీ! కనరాదుగ వేశ్యవృత్తిలో!
 నీ విషయమ్ము నెంచియిక-నెట్టులొనర్చెదొ నిశ్చయింపుమా!
 ఛ॥ గోవిందుండిటు తేట తెల్లముగవా-కొంచున్ బ్రభోధింపఁగా
 భావంబందున సత్యమున్ దెలిసి 'అబ్బా!- యింతమోసంబు నే
 మావారల్' పొనరింపనుండి; రిక స-న్మార్గంబు గుర్తించితికొ
 నీవల్లకొదెలివొంది యంచునుషవా-నికొమెచ్చుచున్ బల్కినన్

గీ॥ కటికిచీకటిఁ బాసి జ - గంబు తెలివి
 నలర నొప్పుచు భానూద - యంబుఁ దెలుపు
 నల ప్రభాతమ్మువలె జాతి - నలరజేయు
 విమల విస్ఫూర్తిగల యుషః - ప్రమద వీవు.

గీ॥ జరుగఁగల దింక జ్ఞానభా - స్కరుని రాక
కులము తప్పక వెలుఁగొందఁ-గలదు; చాల
హర్ష మొందితి నీ నిశ్చ - యంబునకు: ను
దిన మిది; జయంబు నొంది వ - ర్థిలుమమ్మ!

గీ॥ అనుచు నీరీతి సంతోష - మతిశయిల్ల
నాతఁ డాడిన మాటల - కాత్మ నలరి
యతని యనుమతిఁ గై కొని - యా కుమారి
యరిగె నింటికి దృఢనిశ్చ - యంబుతోడ.

వ॥ అంత గోవిందుండు తన మనంబున సంతసించి
“దై వకృపవల్ల నిప్పటి కొక పని నెఱవేరినది. తక్కినదిగూడ
జేయఁ బ్రయత్నించెద” నని భావించి తన సంఘీయుండును,
దహశీలుదారు కుమారుండును, బి. ఏ. చదువుచున్న యువ
కుండును నైన సుధాకరునితో మాటలాడ నిశ్చయించి. యా
మఱునాఁ డాతని గృహంబునకుం జనియె. సుధాకరుండును
గోవిందుని గౌరవించి యతనితో సంతోషముగా మాట
లాడఁ దొడంగెను. అట్టియెడ గోవిందుండు సుధాకరునితో
నిట్లు సంభాషింప మొదలిడియె.

ఉ॥ ఓయి సుధాకరా! తెలుప-నుంటిని నీ కొక సంగతిన్ గుల
 శ్రేయముఁ గోరి, శాంతముగఁ- జేసి విమర్శన నీవు, నీ యభి
 ప్రాయముఁ దెల్పుమయ్యమన-వంశపు మచ్చను బాపిశోభిలన్
 జేయఁగలట్టివాఁడ వని - ని న్నెద నమ్ముటఁజేసి పల్కెదన్.

గీ॥ కనకసుందరి యనునామె - కలచుకాదె
 యామె^{క్కిన్}కూతు “రుష” యను - నట్టి బాల
 చదువుకొనుచున్న దెంతయు - శ్రద్ధ గలిగి
 వయసు తలసూపసాగె వి - వాహమునకు.

గీ॥ దాని యందంబుఁ, జందంబు, - దాని తెలివి,
 దాని సుగుణా, లమాయిక - మైన మనసు,
 దాని మాటల పొందిక - దాని మంచి
 నన్ను ముగ్ధునిగాఁజేసె - నమ్ముమోయి!

గీ॥ ఎల్ల లలనల మదిలోనఁ - దల్లులవలెఁ
 జూచు నా కిటు నా బాల - సోయగంబు
 వర్ణ నమ్మును జేయ భా - వ్యంబుగాదు
 హృదయ సౌందర్యమునకె నేఁ - దృష్టి గంటి.

గీ॥ తల్లి పెడత్రోవఁ బెట్టంగఁ - దలఁచుచుండె
దానివల్ల నె యయ్యది - నే నెఱింగి,
తెలుపవలసిన విషయంబుఁ - దెలిసినాఁడఁ
దెలిసి యా బాల పెండ్లాడ - దీక్షఁ గొనియె.

ఉ॥ కావునసీవునాహితవుఁ-గైకొనియామెనుబెండ్లి యాడి మేల్
సేవయొనర్చి సంఘమును- జీకటినుండి వెలుంగుఁ జేర్చుమా!
యీ విషయంబు కష్టమని-యెంచక సీవు ప్రయత్నమూనుచో
దైవము తోడ్పడున్ జయము - తప్పక కల్గును నీకు సోదరా!

కం॥ నీ తలిదండ్రులు దీనికి

కాతరు సేయరు, తమకు న - గౌరవ మని నీ
వే తీగున సాధించుచు

ఖ్యాతినిఁ బొందెదవా? సంఘ-గౌరవమెఱంగన్.

చ॥ అన విని పిన్ననవ్వు నగి-యాతఁడిటుల్ పలుకంగసాగెకూ
డని పనిఁ బూని యిట్టు లక-టా! చరియించెదవేల? సంఘమో
యని విలపించెదేల? యిటు - లా మతిమాలినవారి గోలతో
ననిశము నుందు విద్దితగు - నా? మతిపోయెనె నీకు? సోదరా!

శీ॥ చదువుకొంటివి, పెద్దల - సాహచర్య
 మొందియుంటివి, దైవమ్ము - నందు భక్తిఁ
 గలిగియుంటివి, నీ విట్టి - కానిపనికిఁ
 బూని చరియింప మర్యాద - పోవదొక్కొ?

ఆ॥ వె॥ కాన నింతవట్టు - మానసంబున నెంచి
 విననివారి గోల - విడిచిపెట్టు;
 వారికోస మీవు - ప్రాకులాడుటెకాని
 తిరిగి నిన్ను వారు - తిట్టుచుండు.

శీ॥ మనము నాయండ్ర మనిపించు - కొనుచునుండి
 గౌరవస్థాన మొందిన - వారముగద!
 వారు నీచులు, మనకును - వారి కెట్లు
 పొసఁగు సంబంధ - బాంధవ్యములు మహాత్మ!'

క॥ ఆ పలుకుల్ తన మదికిన్
 దాపముఁ బుట్టించుచుండఁ - దాలిమి విడఁగా
 నోపక యా గోవిందుం
 డోపికతో వినుచు శాంత-యుత మానసుడై .

గీ॥ కొంతసేపైన వెనుక ప్ర - శాంత పదనుఁ
 డోచు, నాతని కిటు బదు - లాడసాగె
 “సోదరా! నీదు ప్రేమయు, - నాదరంబుఁ
 గాంచఁ గల్గుట హృదయానఁ - గలిగెముదము.

ఆ॥ నె॥ కులము పేరు నీవు - గూఢమ్ముగా నుంచు
 కొన్న లేక చెప్పు - కొన్న నేమి?
 గుణమువలన జనులు - గణింపఁబడుచుందు
 ర నెడు నిత్య సత్య - మరయుమయ్య!

ఆ॥ నె॥ నీదు విద్యవలన - నీదు నుద్యోగంబు
 వలన నీకు గౌరవంబు - గలుగుఁ
 గాని కులము దాచు - కారణంబునఁ గాదు
 దీని గుట్టు నీవు - తెలియవలయు.

గీ॥ ఎంత యున్నత పదవిలో - నెనఁగుచున్నఁ
 గులముచే నిన్నుఁ జూతురు - చులకనగ నె
 కులము దాచక యున్ననుగూడ - నీకు
 వ్యక్తిగతమైన గౌరవ - మమరియుండు.

గీ॥ ఎందుచే మన కులమున - కిట్టి బాధ
 యున్నదో నీకుఁ దెలిసియే - యున్నదికద!
 యా కళంకము బాసిన - యపుడు మనము
 కులము సంతోషముగఁ జెప్పు-కొనఁగలేమె?

గీ॥ ఎంత కాలమ్మ స్వార్థమ్మ - నెంచుకొనుచుఁ
 దగినవారలు చాటున - దాఁగియుందు
 రంతకాల మజ్ఞానమం - దణఁగిపోయి
 కులము పే రిట్టులే యుండఁ - గలదుసుమ్మ.

ఆ॥ వె॥ మూఢమతులవలన - మోసంబు గావింపఁ
 బడినవారు వేశ్య - వనిత లకట
 పాప మట్టివారి - పైనిఁ గోపం బేల?
 తెలిసి చేరఁదీయ - వలయుగాని?

ఆ॥ వె॥ కులములోన నొక్క - గుణవంతుఁ డుండినఁ
 గులము కీర్తి - గలిగి వెలయున నెడు
 నార్యసూక్తిఁ దలఁచి - యర్హులౌ మీ రెల్లఁ
 గులముఁ బ్రోవ దీక్షఁ - గొనఁగవలదె?

గీ॥ అప్పులగువారు సంఘ కా - ర్యంబు నిపుడు
కష్టముల కోర్చి నెఱవేర్ప - గడంగు నెడల
మనదు సంతానమైన నీ - మచ్చు బాసి
నంశ గౌరవ మొనగూడి - నజలదొక్కొ?

ఉ॥ ఈ నిముసంబునందుమన-మెల్ల ర మొక్కటిమైవిడన్వలెన్
సానులతోఁ గులమ్మనను-నఖ్యమటగుచుండలంతువేమో! యా
పూనికతో మనోవృథలు - పోవునాకో? మన రక్తబంధువుల్
మానవిహీనమైన పెడ-మార్గమునకు బడి కుందుచుండగన్.

ఉ॥ గౌరవమార్గ మెద్దియొ,య-గౌరవమార్గమదేదియోకనన్
నేరని కారణంబున గ - ణింపకు సంఘముమాటగానియ
స్వారికి బంధువర్గమనఁబ్రాణముకాదె!యమాన్యకల్ సుమా!
వారినిఁ బ్రేమతోడ మన - వంకకు ద్రిప్పవలెన్ సుధాకరా!

గీ॥ సానులందున సంఘ సం - స్కారిణీలిపు
డెంద రెందరు గలరొ నీ - వెఱుంగవలయుఁ
బేదలయ్యుఁ బుత్రికలకు - బెండ్లి చేసి
కులము వన్నెకుఁ దెచ్చు త్యా - గులును గలరు.

గీ॥ సంఘ మర్యాద నిలుపంగ - సాహసించి
 తనయశ్శకుఁ బెండ్లిఁ గావించఁ - దనిన నచట
 కోస మల్లాడువార లీ - కులమునందు
 నెంద టున్నారో నేఁడు నీ - వెఱుఁగుమయ్య!

గీ॥ కాని నీబోంట్లు నిరసించు - కారణమున
 నట్టివారలు తుదకు ని - రాశఁ జెంది
 చేయునదిలేక పిల్లలఁ - జెఱచుచుండు
 టక్క-టా! కల్గుచుండె నేఁ - డనట నచట.

గీ॥ మూఢమతు లగు తల్లుల - బోధ వినక
 “ప్రాణమైన నిచ్చెద” మని - పట్టుబట్టి
 పెండ్లియాడంగ భీష్మించు - పిల్ల లహహ!
 కొంద టున్నారు మన కుల - మందు నేఁడు!

గీ॥ ఈ విధంబున దీక్షతో నెనఁగునట్టి
 వారలకు మీరెకాదె యా - ధార మకట!
 యట్టి మీరలు భవితవ్య - మరయకుండ
 స్వార్థ మెంచిన సంఘ సం - స్కరణ మెట్లు?

సీ॥ తెలివిమాలిన వారని - తిట్టబడెడు
 కఠినమతులగు చానల - కంటె మీ
 లే విధంబున సంఘాభి - వృద్ధి జేయ
 దోడుపడుచున్నవారలో - దోచకుండె.

ఉ॥ ఎక్కువ తక్కువలో విడిచి-యెల్లరుగూడఁ గుల ప్రసక్తిచే
 నొక్కటె యన్న సంగతి న-హా! గమనించుచు బేదస్థిలన్
 మక్కువతోడఁ గైకొనుటె-మంచిది మీశనుసంఘవృద్ధికి
 వక్కినమార్గములో హృదయ-తాపముదీర్పనిదంధమార్గములో

ఆ॥ వె॥ ఇంత చదువుకొంటి - నెంతయో కట్నంబు
 సంపదకుండఁ జెండ్లి - యాడు పెట్టు
 లని తలంతువేమొ - యది యెంత నీచమో
 బోధ నేయలేదె - బుధులు మనకు?

ఆ॥ వె॥ చదువుకొంటి మనుచు - సంతసించుటెకాని
 యిట్టి చదువువలన - నేమి ఫలము?
 చేతిపనులు చేసి - జీవించువారలే
 యింతకంటె - భాగ్యవంతులయ్య!

గీ॥ ఎంతో ధనమును వెచ్చించి, - యెంతో శ్రమ
 ధారవోయుచు, జదివిన - వారలకట!
 తుదకు నొకరి దొరకక - దుఃఖిండుచు
 దిరుగుచుండుటలేదె! యీ - దేశమందు?

గీ॥ విసిగి వేసారి యెట్టులో - కొనకు నేదొ
 నొకరిలోనదూరు న - సంతరంబు
 మాత్రమున్నదె సౌఖ్య మా - మానవులకు,
 బాపభూయిష్ట కర్మాను - భవము తప్ప?

సీ॥ కన్నతల్లిని బోల, - గాఢగు తన యూరు
 విడచి యే మూలకో - వెడలవలయు,
 బంధుల నెడబాసి - పరుల సాయము, గోరి
 పలుబాధ లందందు, - బడగవలయు,
 దన శరీరాశోగ్య - మునకు భంగము, దెచ్చు
 చోటుల వసియించి - స్రుక్కవలయు,
 జీతమ్ము చాలక - చిక్కుల, బడుచున్న
 వేషమ్ము నెట్టులో - నేయవలయు,

గీ॥ నిన్నిటికిగూడ సై చిన - నేమి ఫలము?
 స్వేచ్ఛ సుంతయులేక, యో - పికకు మించు
 పనుల భారంబు రేయిం బ - వళ్ళు గలిగి
 దుఃఖ మొందుటకాదె యు - ద్యోగ సుఖము?

గీ॥ ధనము, కాలంబు, శక్తియు - ధారవోసి
 చదువుకొన్నట్టివారల - సౌఖ్యమిద్ది;
 అందుకే నేటి చదువుల - యందు మోజు
 వల దటంచు మహాత్ముండు - తెలిపియుండె.

గీ॥ ధనము నార్జించి తగు దాన - ధర్మములను
 జలుపు ననకాశ మది లేదు - సరియె, యకట!
 కూటికిన్, గుడ్డకై న నే - కొఱతలేక
 జరుగుచున్నదె యీనాటి - చదువువలన?

సీ॥ వ్యవసాయ మొనరించు - వారలు హాయిగా

ధన్యజీవను లౌచు - దనరలేదె?

చేతిపనులవల్ల - జీవించువారెల్లగు

స్వేచ్ఛాసుఖంబుతో - జగదానందము

వాణిజ్య మొనరించు - వారి జీవితములు

శ్రీవిలాసమున భా - సిల్ల లేదె?

లలిత కళోపాస - కుల జీవితానంద

మమరులకై న శ - క్యంబె వొగడ?

గీ|| నిందలునుగూడ స్వేచ్ఛతో - నిట్లు బ్రతుక,

బ్రతుకునందలి సౌఖ్యంబు - బాఁబు జేయు

నట్టి నౌకరి చదువులు - కక్కటకట!

భ్రాంతిచేత నెకడ! మోహ - పడుటయెల్ల!

సీ|| ముద్రాధికారంబు - పొందు నుద్యోగంబు

జేసి రాజిల్లు ప్ర - సిద్ధ యశులు.

న్యాయవాది పరీక్ష - లందు నుత్తీర్ణులై

యసమాన ధీశక్తి - నలరువారు

పెద్ద డాక్టరు లన్న - పే రొందుచు బ్రజోప

కారమా వృత్తిలో - గ్రాలువారు

సల పాఠశాలల - యందు నుపాధ్యాయ

వృత్తిలో వర్ధిల్లు - విబుధవరులు

గీ॥ మన కుల ప్రకాశకులైన - మణులు గలరు
 వారి సంగతికాదు నే - బలుకుటెల్లఁ
 దక్కు సామాన్య సేవలో - జిక్కుకొన్న
 వారిని గుఱించి నా మాట - వాస్తవముగ.

చ॥ చదువుటకూడదంచునఁ - జాలుదు నే! యటులంట మార్ఖ్యమా
 గద! తగు విద్య లేక యెటు - గల్గును జ్ఞానము? కాని నాకరీ
 చదువులనల్లఁ గల్గదు ని - జంబగు జ్ఞానము; పొట్టకూటికిన్
 గొడువఘటిల్లు; స్వేచ్ఛ - యునుగూడనశించునటంచు బల్కె దన్
 ఉ॥ సోదర! సర్వశాస్త్ర పరి-శోధనచేసినమీఁద మున్ను ప్ర
 హ్లాదుఁడు తెప్పలేదె పర-మార్థ మెఱుంగఁగఁజాలు విద్యయే
 మాదిరిదో! గురుల్ పితయు-మాటికిఁ దన్నటువ్రవ్న సేయఁజ్ఞా
 నోదయమున్ఘటించుటక - హా! యటువంటిదెవిద్యయాఁజమా

గీ॥ ఏమిచేయుటో తెలియక - యేడ్చుచున్న
 సమయమునఁ బార్థునకుఁ సర్వ - సంశయములు
 వోవఁ గృష్ణుండు చేసిన - బోధ యెదియొ
 యదియె నరునకు సార్థక - మైన విద్య.

కం॥ తనకును దనవారలకును,

దన దేశంబునకు డేనుదాయక మగుటే

తన విద్యకుఁ ఫలంః బలు

లొనరింపనిచోఁ జదువు ప్ర-యోజనమేదీ?

ఉ॥ ఈవిషయంబు నెంచియెసుమీ! విబుధాగ్రణులైనవారు దే
శాననదీక్షతో నివుడు - త్యాగముఁ జూపుచునుండిరయ్య! నీ
వావిధమైన ధర్మపథ - మాత్మ నెఱింగి స్వసంఘ వృద్ధికై
సేన యొనర్ప మేల్ ప్రతిన-చేసి, ముదమ్మునలెమ్ముసోదరా!

సీ॥ చెన్నరాష్ట్రపు రిజ - స్త్రీశాఖ కధిపుఁడై

యలరిన బండి శ్రీ - హరి ఘనుండు,

శాంతుఁడు, మేధావి - సత్యదాతయునైన

సాటిలేని వకీలు - చక్రధరుఁడు

త్యాగమూర్తియు. మహా - ద్యోగ ప్రశస్తాధి

కృతుఁడైన భాస్కర - కృష్ణమూర్తి

పండితశేఖరుం - డెండమూరి కులాభి

రాజు శ్రీ వేంకట - రమణ సుకవి

గీ॥ విమల భావుఁడు, సౌందర్య - విలసితుఁడు,
 వర యశోరాశి యగు వీర - భద్ర సుకృతి
 కులము దాచిరె? వీరల - వలనఁగాదె
 మనకు నీపాటి స్థాన మై - నను లభించె?

గీ॥ ఇట్టి మహనీయు లొకకొండ - తిప్పుడుఁ గలరు
 మన కులాభివృద్ధికి దీక్షఁ - గొనినవార,
 లింతయు నెఱింగి యజ్ఞాన - మింక విడిచి
 లెమ్ము నీ విధిఁ దీర్ప శీ - ఘ్రమ్ము లెమ్ము!

మ॥ అనిగోవిందుఁడు యుక్తియు క్తముగము-ఖ్యుంబై ననఁభాషణం
 బొనరింపన్, వినఁగావినంగ మది నే-వోయూహ లంతంత కా
 తనికీ గల్గుచువచ్చి భ్రాంతివిడి యా-త్మజ్ఞానమున్ బొందు భ
 క్తునిరీతిన్ ముదమొందిలేచి, యాతఁడా-గోవిందుతో నిట్లనున్

మ॥ ఓమహితాత్మ! భ్రాంతిపడి-యు త్తమమార్గమెఱుంగ లేక నే
 నేమియొమాటలాడితి డ్ద - మింపుము; సత్యపథంబుఁ జూపి నా
 తామస మెల్లఁ బాపితివి; - దాల్చెద నిప్పుడె కంకణంబు దీ
 త్తామతి సంఘసేవకు, నికన్ భవదాజ్ఞకు - నేను బద్ధుడన్.

గీ॥ అని సుధాకరుఁ డిట్టు ల - త్యంత దీక్షఁ
 గొనిన, ముద చెుంది గోవిందుఁ - డనియె నిట్లు
 “నాకు, నీకును, సంఘంబు - నకునుగూడ
 నిది శుభోదయమోయి! కొ - మ్మిక జయమ్ము!

గీ॥ రేపు సాయంతనము కొంత - సేపు మనము
 కొన్ని విషయాలు మాటాడు - కొందమయ్య!
 పోయివచ్చెద నేఁ డింక - బ్రాద్దవోయె
 న నెడు గోవిందు మాటల - కాత్మ నలరి.

గీ॥ “అట్లై కానిమ్ము రేపు సా - యంతనమ్ము
 నీ ఒసకు నేనె వచ్చెద - నిశ్చయముగ”
 నని సుధాకరుఁ డాతని - వెనుక కొన్ని
 యడుగు లరిగి “నమ స్తే” య - టంచు నిలిచె.

శ్రీరస్తు.

ఓం నమః కామేశ్వర్యై.

ఉ ష.

వెన్నెల.

వేడ్క నా సుధాకరుడు గో - విందునకును
మాట యిచ్చినమాడ్కి నా - మఱుదినమ్మ
నతని బస కేగ; నిర్వరు - నచటనుండి
చనిరి వాహ్యళి సైకత - స్థలమునకును.

ఉ॥ చల్లని పిల్ల వాయువులు-సారెకుహాయిగ వీచుచుండఁగాఁ
బిల్లనఁగ్రోవు లూదుచును-బిల్లలు సొమ్ములఁదోలుచుండఁగాఁ
బిల్లలఁజూచునందడిసిఁ - బిట్టలు గూండ్లకుఁ జేరుచుండఁగా
నల్లన నెల్లముచ్చటల - నాడుచునుండిరి వార లచ్చటన్.

ఆ॥ వె॥ అవుడు నచ్చుచుండె - నా దారి నే “యుష”

యొంటరిగ దన సఖి - యింటినుండి

యాదరమున నామె - నట నిల్చి గోవిందుఁ

డవుడు కుశలవార్త - లడుగసాగె.

గీ॥ ఆ ప్తబంధువువలె నెంచి - యతనితోడ

నతి ముదంబున మాటాడు - నట్టి యుషను

జూచి యా సుధాకరుఁ డామె - సోయగంబుఁ

దెలివితేటలుఁ బరికించి - తలఁచె నిట్లు.

గీ॥ వహ్వ! యేమి యీ బాల లా - వణ్యరాశి?

విశ్వమోహన సౌందర్య - విలసితంబు,

రాజకరజాల దీప్తి వి - రాజితంబు

నగుచు నిద్దాని వదనాబ్జ - మలరుచుండె.

గీ॥ సహజసౌందర్య భాగ్య రా - జసవిలాస

మలముకొని లేతనవ్వుతే - టలు వెలుంగఁ

గనులు మిఱుమిట్లు గొల్పు నీ - కన్యవదన

మెంత చూచిన మదికి సం - తృప్తి లేదు.

అ॥ వె॥ పెదవులందుఁ గలదొ = మృదువైన బుగ్గల
 యందుఁ గలదొ! ముక్కు - నందుఁ గలదొ!
 కనులలోనె కలదొ! - కనుఁగొనలేకుంటి
 దీని సోయగంబు - లోని గుట్టు.

చ॥ ఇదియని చెప్ప వీల్పడని - యేనియొకానికళావిశేష మీ
 ముదితముఖంబునందెసఁగి-ముచ్చటఁగొల్పుచుఁజూడఁజూడ నా
 హృదికెది యోసుఖానుభవ-మెంతయుగల్గుచునుండెనొర! నా
 కిది గృహలక్ష్మియౌట దివి - కేంద్రపదంబు లభించు లేకదా!

ఉ॥ అందమదిట్టులుండ, హృద - యం బతినిర్మలభావశోభతో
 డందగి ధర్మమార్గమునె-డన్ జనుచుండుటఁ దెల్పుచుండె నీ
 సుందరి పల్కుతీరు;కడుఁ-జోద్యముఁగొల్పుచునుండె దీనియీ
 చందము నందమున్, వినయ-సంపదబుద్ధి వికాస మెంతయున్.

శీ॥ మంచిచెడ్డల గుర్తించి - మగని మనసుఁ
 దెలిసి వర్తించు నిట్లాలు - కలుగుకంటె
 భాగ్య మున్నదె పురుషుని - బ్రతుకునందు?
 నిదియె లేకున్న నెదియున్న - నేమి సుఖము?

గీ॥ కాన నీ బాలఁ బెండ్లాడఁ - గలుగు నెడల
జీవితానంద భాగ్యంబుఁ - జెంది, ధన్య
జీవనుడ నాదుఁగాదె! నే - నేవిధాన
నైన దీనిఁ గైకొందు న - ధానిగాఁగ.

మ॥ అనియీరీతిమనంబులోఁదలఁచియా-ప్రాయంబుగాఁజూచు నా
తని వీక్షించినయంత భావమున నా - తన్వంగి కేదో వినూ
తనసౌఖ్యోన్నతి కల్గినట్టు లగుచుక - దబ్బొందె; నావెంటనే
తనువందుకబులకల్ జనించి, పలుకక-ధైర్యంబెవన్ బాయగన్

గీ॥ సిగ్గుపడుచున్న యా బాల - చేష్ట లరసి,
యాదరంబున గోవిందుఁ - డామెతోడ
ననియె నిట్టుల “నమ్మరో! - మనమునందు
సిగ్గుపడుచుంటివేల భా - పింప నిపుడు?

గీ॥ ఇతఁడు పైవాఁడుగాఁడును-మిత్రఁడు మన కు
లాంబునిధిచంద్రుఁ డమ్మ! సం - ఘాభివృద్ధి
కతుల దీక్షను గొన్నట్టి- యనఘుఁడమ్మ!
ధనికుఁ డైనట్టి తహశీలు - దారు కొడుకు.

గీ॥ ఇతఁడెపో సుధాకరుఁ డను - నతఁడు తల్లి!
 నేఁడు బియ్యేను జదువుచు - న్నాఁడుసుమ్మ!
 తనదు హోదాకు మీవారు - తగకయున్నఁ
 గులము వెలయింప నిన్నుఁ గై - కొనఁ దలంచె.

గీ॥ మీర లిర్వురు సంఘంబు - మేలుకొఱకుఁ
 గప్టముల కోర్చి ధర్మమా - ర్గంబునందు
 జీవితంబుల నడిసి జే - జేలఁ గొనుచుఁ
 జనుఁడు జాతికి మార్గద - ర్శకుల రగుచు.

గీ॥ ఆతఁ డటులాడు మాటల - యర్థ మరసి
 యటకుమున్నె మనంబులో - నలముకొన్న
 ప్రేమ మది నిండి తొలకాడఁ - గోమలాంగి
 సిగ్గుపడి యంతఁ బరఁగించెఁ - జిన్నినవ్వు.

గీ॥ “ఇంక నేరీతిఁ బోరాడి - యిండ్లయందు
 గెలుపునొందెదరో చూడ - వలసియుండె
 ధర్మసాధన మిదిగాన - దైవబలము
 గలిగి మీరలు జయ మొందఁ-గలరు నిజము.”

గీ॥ అనుచు దీవించి గొవిందుఁ - డనెను మాట
 లాత్మ నలరింప నాతని - యాజ్ఞఁ గొనుచు
 నరిగె నింటికి నుష; సుధా - కరుఁడు నపుడె
 సెలవుఁ గైకొని దీక్షతోఁ - జేరె గృహము.

గీ॥ ఆ సుధాకరుఁ జూచిన - యమ్ముహూర్త
 మెట్టిదో కాని యా యుష - క్షిప్తిదనఁగ
 రాని యనురాగ మాతని - పైని మాన
 సమునఁ దొలుచూపులోన నే - జనితమయ్యె.

గీ॥ ఆతని యందంబు, చందంబు - నతని తీవి
 యతని విద్యయు, నున్నత - స్థితియు, నతని
 సంఘ సంస్కరణాసక్తి - స్వాంతమందుఁ
 దలఁచి మాట్రికి నామె మో - దాల్చి మునిఁగి.

గీ॥ “ఎఱిగికొంటఁజేసి - యింతకు మునుపె, నే
 హీనత యని వేళ్ళ - వృత్తిఁ జొరక
 పెండ్లి చేసికొనఁగ - భీష్మించియుంటిని
 ధర్మమార్గ జీవి - తంబుఁ గడప.

ఆ॥ వె॥ నా న్రతము ఫలించి - నచ్చిన నరుడును

దై నకరుణవలన - దక్కుచుండె

గాన నాకు నెట్టి - కష్టాలు కల్గిన

జడియబోను; దీక్ష - విడువబోను.”

గీ॥ అనుచు మదిలోన దీక్షించి - యా కుమారి

సతత మా సుధాకరునామ - జపముతోడ

గడపుచుండెను గాలమ్ము; - గాని తనదు

దీక్ష యింట నేరికిగూడ - దెలియదయ్యె.

గీ॥ కతిపయ దినమ్ము లీరితి - గడచుమీద

బాల యొక శుభవేళ - బు - ష్పవతి యయ్యె;

నంత దల్లియు, సోదరి - సంతసించి

చదువు మాన్పింప దలచిరి - మొదటి పనిగ.

ఆ॥ వె॥ అట్టివేళ నామె - నాశీర్వదింపగా

గులము సానులెల్ల - గిల కిల మని

వచ్చి యుషను జూచి - భాషింప దొడగిరి

తమకు దోచినట్లు - తరుణు లెల్ల.

సీ॥ “ఎంతచక్కని దార! యిది - వేశ్య యైనచో

లక్షలాదిగ డబ్బు - లాగదొక్కొ!

తెలివి తేటలు గల్గి - తేజరిల్లెడు దీని

పాదాల కడ విటుల్ - వ్రాలరొక్కొ!

చదువు సంధ్యలు నేర్చి - జాణయా నియ్యది

సరసుల మెప్పింపఁ - జాలదొక్కొ!

ఆట పాటలఁగూడ - సంతంత నేర్పింప

సరిలేని సాని కాఁ - జాలదొక్కొ!”

గీ॥ యనుచు దమలోన గుసగుస - లాడునట్టి

వారి మాటలు సూదుల - పగిదిఁ దనదు

చెవుల నాటఁగ దుఃఖించి - “యవుర! యెట్టి

పాప మొనరించితి నొ యిట్టి - పలుకు వినఁగ!”

కం॥ అని చింతాసాగరమున

మునిఁగి సుధాశరుఁ దలంచి - పొగులుచు, శ్రీదే

విని మది మ్రొక్కుచు “నే రీ

తిని నను రక్షింతువా” యని - దీనత్వముతోన్.

కం॥ పలుకుచుఁ బరిపరివిధములఁ

బలించుచునున్నయంత - వారు తొలంగె

జెలువుగ ముత్తైదువ లట

నిలిచి శుభాశీస్సు లిడుచు - నిర్మలమతులై.

గీ॥ శ్రీఘ్రమే నీకు కళ్యాణ - సిద్ధిరస్తు

భద్రసౌభాగ్య సంచయ - ప్రాప్తిరస్తు

శ్రీవిలాస నిత్యానంద - సిద్ధిరస్తు

అనుచు దీవించుచును జల్లి - రక్షతలను.

కం॥ ఆ పలుకులు తన కపు డమృ

తోపమమై హాయి నిడఁగ - నూరటఁ గనితా

నా పుణ్యాంగనలను మది

నాపద్మాంధపులుగాఁగ - నామె తలంచెన్.

సీ॥ ఉష పుష్పవతియైన - విషయంబు పురిలోన

నంతంత వ్యాపించె - నన్నియెడల

నెప్పటినుండియో - యీ బాలకై వేచి

యున్న విటావళి - యుత్సవమున

నామె తల్లికి దను - యభిలాషఁ దెలుపుచు
 సిరిఁ జూపి భ్రమియింపఁ - జేయుచుండి
 రందు కా తల్లియు, - సక్కయుఁ దగు భాగ్య
 మొందంగ నువ్విళ్ళు - లూరుచుండి

గీ॥ యువకు నేవేవో ముచ్చట - లూర కపుడు
 చెప్ప మొదలిడి, బోధన - చేయసాగి
 రెల్ల సంగతులను; వార - లల్లనల్ల
 నామె నిక వేశ్యఁ జేసెద - మంచు దెలిపి.

గీ॥ “తరుణ మియ్యది మానమ్ము తగ” దటంచు
 నంతవఱకును దన మది - నణచియున్న
 దీక్ష నప్పుడు వారికిఁ - దెలిపె నిట్టు
 లతుల ధైర్యమ్ము నూనుచు - నా కుమారి.

గీ॥ నే సుధాకరుఁ బెండ్లాడు - నిశ్చయమున
 నుంటిఁ గావున మీ చేయ - నున్న పనికి
 నంతమాత్రమ్ము నొల్ల మీ - రిట్టి వింకఁ
 బలుకఁబోకుడు మీ కిదే - వందనంబు.

శా॥ ఆమాటల్ వినినంతవారలహాహా! యాశ్చర్యముకొడెంది “యే
మేమీ? నీ కొక నిశ్చయంబు-కలదా? యీనృత్తి నీచమ్మ? నీ
వేమో యొక్కనిఁ బెండ్లియాడెదవ? - నీ కీలాటి విజ్ఞానమా
నీ మాప్టర్లిడినా” రటంచు మిగులన్ -నిందింపగా సాగుచుకొ.

ఉ॥ సామపథమ్మునన్ మొదటఁజక్కఁగ బోధనచేసి, దానయున్
ప్రేముడిఁజూపి, భేదమును-బెల్లుపయోగ మొనర్చి యెందునున్
కోమలినిశ్చయంబొకటఁ - గొల్పఁగఁజాలక క్రోధమూర్తులై
యామెపయిన్ జలరథవిధ-మంతఁబ్రయోగ మొనర్పఁబూనుచున్.

క॥ తల్లియు సోదరి యాయుష

నెల్లవిధమ్ములను బాధ - లెంతే నిడుచున్

గల్గల నేవియొ యితరుల

వల్లను జెప్పించి యెల్ల - పాటులు పడుచున్.

గీ॥ ఆమె నొప్పింప యత్నించి - యహరహంబు

బాధలిడి యెన్ని చెప్పినఁ - బాప మామె

బాధలన్నింటి పైరించి - పట్టు విడక

యుక్తమా సమాధానంబు - నొసఁగుచుండె.

గీ॥ ఏవిధమ్మునఁ జూచిన - నించుకై న
 సార్థకము లేకపోవుటా - సాను లెఱిగి
 తుదకు విసుగొంది యా బాల - నదయు లగుచు
 గెంటివేసిరి “పా” మ్మించు - నింటినుండి.

ఉ॥ వారలచేత గెంటబడి-బంధుగదుఃఖ నిమగ్నయౌచు “నా
 కేసును దిక్కులే రకట!- యేగతి నే బ్రతుకంగ నేర్తు?” నం
 చూరక కొంతసేపటులె- యుండి పరాత్పరు సంస్మరించుచున్
 బోరున నేడ్చు నామె కొక-బోధ తళుక్కునదోచె బుద్ధిలోన్.

గీ॥ “సోదరునిబోలె ద న్నెంతో - యాదరమున
 నెప్పుడుఁ జూచెడు గోవిందు - నింటి కరిగి
 యతని శరణంబు వేడు” మం - చుతరాత్మ
 పలికి యామెకు నూరటఁ - గలుగఁజేసె.

ఆ॥ వె॥ అప్పుడు చింతఁ బాసి - యామె గోవిందుని
 యింటి కరిగి యతని - కెఱుకపఱిచె
 విషయ మెల్ల; నతఁడు - విని యామె నోదార్చె
 “జరిగె నిట్లు మంచి - కొఱకె” యనుచు.

ఉ॥ అంత సుధాకరుండు పర - మాద్భుతరీతిని ఘట్టక్లాసులోఁ
బంతముతోఁ బరీక్షలను - ప్యాసయి పట్టముఁ బొంది సంతసం
బెంతయు నొంది రాజులఁగ-నెల్లరు వానిని మెచ్చుచుండి, రం
జంత ధనాధ్యు లాతనికి-నాత్మతనూళ్ల నిచ్చుకోర్కితోన్.

గీ॥ కట్న మెంతయొ యిచ్చి మా - కన్య నిత్తు
మంచు సంబంధములు వచ్చు - టరసి యతని
తండ్రి యొకనాఁట నాతని - తలఁపు నెఱుఁగఁ
బెండ్లి విషయమ్ము నెత్తె సం - ప్రీతితోడ.

చ॥ అపుడు సుధాకరుండు విన-యమ్మునఁ దండ్రికిఁ బల్కె “దై న స
త్కృపవలనకా ధనంబునకు- నెట్టికొఱంతయు మీకు లేదు, క
ట్నపు భ్రమఁ జెంది మీరిపుడు-నకా బలవంతము పెట్టనద్దు, సం
ఘపు విషయానఁ బాటుపడఁ-గామదిఁబూనితిస్వేచ్ఛనిండికన్.

గీ॥ నిక్క మింక దాపనేల నా - నిశ్చయంబు
వినుఁడు: సంఘ సంస్కరణకై - వేడ్కతోడఁ
గనకసుందరి యను నామె - తనయ నిపుడు
పరిణయం బాడనుంటి మీ పాద మాన.

కం॥ ఆ పలుకులు వినినంత నె

కోపోద్విక్రాతుఁ డగుచు - ఘూర్ణిల్లుచు నీ
కీ పాడు తలం పెదలో

నే పాపాత్ముండు కొల్పె - నీగతి నకటా!

గీ॥ అనుచు నా నరసింహాఖ్యం - డైన తండ్రి
యా సుధాకరు పల్కు, ల - నాదరించి
తూలనాడుచు “నీచులతోడఁ దమకుఁ
దగదు సంబంధ మెంతమా - త్రమ్ము” ననియె.

గీ॥ ధనము నధికారమును గల్గి - తనరుచుంట
నతని మాటకు నెదురాడు - నట్టివారి
పైచఁ డా తండ్రి తన యాజ్ఞ - సాగవలయు
ననెడు తత్త్వమ్ము గల వ్యక్తి - యగుటఁ జేసి.

ఉ॥ బూడిదయందు నత్తరువు- పోసినయట్లు, సుధాకరుండు వా
క్రొవ్వికిమఁ జూపుచున్ సరస - పద్ధతిఁ దెల్పిన ధర్మమంతయున్
నాడయిపోయెఁదండ్రీదెసఁ;-బృథుదలన్ నహియించి తండ్రి పో
రాడఁగఁజొచ్చెస్వేచ్ఛతగ-దంచుఁగుమారునికెంతమాత్రమున్.

గీ॥ తండ్రి కొడుకుల కీరీతి - దగవు పెరిగి
యంతకంతకుఁ బంతంబు - లతిశయిల్లె;
దండ్రి కొడుకును శిక్షింపఁ - దలఁచి యతని
నింటిలోనుండి పొమ్మంచు - గెంటివేసె,

ఆ॥ వె॥ “తండ్రి మాట వినని - దుండగీ” డను నింద
తనకుఁ గలుగునేమొ” - యని తలంచి
భయముఁ జెంది మదిని - భాగుగాఁ దర్కింపఁ
జొచ్చె సుతుఁడు ధర్మ - సూక్ష్మ మవుడు.

సీ॥ దై వపూజకు నడ్డు - తగిలిన పితను దం
డింపఁడే మున్ను చం - డీశ్వరుండు?
ధర్మమార్గంబును - దప్పిన యన్నను
విడనాడలేదె వి - భీషణుండు?
న్యాయంబుఁ దప్పిన - యాచార్య నాజ్ఞను
సరకుచేసెనె మున్ను - శాంతనవుఁడు?
తన్ను నొప్పించిన - తండ్రిని ధ్రువుఁడు మున్
విడనాడి స్వేచ్ఛకై - వెడలలేదె?

గీ॥ కాన, ధర్మంబు విడనాడి - కాంక్షఁ బూని
జీవితాశయముల నడ్డు - చేయు నెడలఁ
దండైనై నను విడచుటే - ధర్మ మనుచుఁ
దెలియనగుచుండెగద వీరి - వలన మనకు?

గీ॥ నేను సంఘసేవార్థమై - పూనుకొనిన
ధర్మ మార్గంబు తగ దంచుఁ - దండి యిట్లు
పంతమున నన్నుఁ గఠినుఁడై - పాటఁద్రోలెఁ
గాన నిందు నా వల్లను - గలదె తప్పు?

మ॥ మది నీరీతిఁదలంచి "ధర్మమునకై - మాతండ్రితోఁ బోరితిన్"
సదయా! యాశ్వగ! యింక నాకెటులునీ-సాయమ్ముఁ జూపింతువో
గద! నీవేగతి నా"కటంచు స్మరణన్ - గావించి ధైర్యం బెదన్
బొదలన్ జేయుచునాసుధాకరుఁడుస-మృదమ్ము పెంపొందగన్

గీ॥ చల్లఁగాను గోవిందుని - యిట్లు చేరి
యతని యాతిభ్య మొంది తా - సంతమీఁద
మేల్లఁగా నెల్ల విషయమ్ముఁ - దెల్లముగను
దెలిపె నతనికిఁ గతవోలె - బలుకసాగి.

ఉ॥ ఇట్టు లుపాసుధాకరులు - హృద్గత ధర్మపథాను వర్తులై
కట్టిన బట్టతప్ప మఱి - గవ్యయుఁ జేతను లేక దైనమున్
గట్టిగ నమ్మి యాత్మ కుల - గౌరవ సాధన గోరి త్యాగియై
నట్టి గృహస్తు కేహమున - కట్టులు చేరిరి యిండ్లు వీడుచున్

గీ॥ అట్టు లుదయమ్ముననె యుష - యంతమీఁద
నా సుధాకరుఁడును జేరి - రా గృహంబు
నొక్కదినమందె; గోవిందుఁ - డక్కజపడి
“దైవ సంకల్ప మిది” యంచుఁ - దలచె నపుడు.

మ॥ ఇక సౌభాగ్యపురంబుఁ జేరియటశ్రీ-మృత్యుంజయున్ సంఘనా
యకుఁడొన్నే హితుఁడాసి యివిషయమా-ద్యంతంబువాక్కుచ్చిపూ
నికఁగల్పించి, యుపాసుధాకరులకున్ - శీఘ్రంబె కళ్యాణమున్
నకలా ప్తుల్ ముదమొందఁజేసెదనటన్ - సంఘంబుసాయంబునన్

శా॥ ఆలస్యంబిటఁ జేయరాదు శుభకా-ర్యంబిద్ది; వేగమ్ముపః
కాలంబందునె కేపు నే వెడలెదన్ - గా కంచు గోవిందుఁ డి
ట్లాలోచించి, యుపాసుధాకరుల కా - వ్లాదంబు సంధిల్ల నా
వేళన్ వారికి సంగతిన్ దెలిపి, కా-వించెన్ ప్రయాణంబటుల్

ఉ॥ ఆతఁడఁబుల్ ప్రయాణమయి-యక్కడిసంఘమువారికంతయున్
 బ్రీతినిఁ దెల్పి, సర్వమును-వేగస్థిరం బొనరించి, యంత మో
 దాతిశయంబునన్ దనగృ-హంబును జేరి వివాహయత్న మ
 త్యాతురతన్ ఘటించెఁ బర-మాత్మునిపై నిడిభారమంతయున్

గీ॥ శ్రీ యుషా సుధాకరులకున్ - జెప్పఁదగిన

విషయములఁ జెప్పి వారల - వేగముగను

దోడుకొనిపోయె నతఁడు సం - తోష మొప్పఁ

బరిణయం బొనరింప సౌ - భాగ్యపురికి.

శా॥ ఆయూరన్ గలసంఘసభ్యులువివా-హంబున్ గడున్ బూన్కితో
 జేయక సాగి సమస్త నస్తు వితతిక - సిద్ధంబుగావించి యెం
 తోయత్సహముతోడసంఘగృహమందున్ సర్వసన్నాహముల్
 శ్రీయుక్తంబుగఁ జేయఁగాఁదొడఁగి ర-క్షీణప్రమోదంబునన్.

ప॥ ఇట్లు యుషా సుధాకరుల వివాహ మహోత్సవంబు
 నకు సమస్తంబును సౌభాగ్యపురీ సంఘమువారిచే నాయిత
 పలుపఁబడి తత్సంఘాధ్యక్షుడైన శ్రీ మృత్యుంజయుని
 యధ్వర్యమున శుభకార్యంబు సంఘ భవనంబున జరుపఁబడు

చుండెను. గోవిందుండును, సంఘసభ్యులైన బంధువర్గంబును, బురోహితుండును, సంస్కరణాభిలాషులైన మిత్రులును నతి సంతోషంబునఁ జెలఁగుచుండ శుభముహూర్తం బొసన్నం బగుటయు, వధూవరులను శృంగారించి, యలంకరింపబడిన వివాహవేదిక మీదికి దగువారలు తోడ్కొని వచ్చిరి. అంత విహితమగు పరిపాటితో మంత్ర యుక్తంబుగాఁ బురోహితులు వివాహ కార్యంబు జరుపుచుండిరి. ఆ సమయంబున—

గీ॥ వేదమంత్రోచితంబుగ - విప్రవరులు

చెలఁగి యా వధూవరుల కా - శీఘ్ర లిడగ

బంధువులు కాన్క లిడుచు దీ - వన లొసంగ

సంతసంబుగఁ బెండిలి - సాగుచుండె.

గీ॥ అపుడు గోవిందుఁ డానంద - మతిశయిల్లఁ

బెండి వేదికపైని శో - భిల్లుచున్న

యా యుషా సుధాకరుల హి - తార్థి యగుచుఁ

జిత్త మలరార నిట్టు లా - శీర్షదించె.

శా॥ శ్రీసీతాసతి పాణిపద్మము నిజ- శ్రీహస్తమున్ జాచి,యు
 ల్లాసం బొప్ప గ్రహించి, రాజితెడు క-శ్యాణోచితోద్యద్విభూ
 షాసంపన్నుడు, రామచంద్రుడు, జగ-జ్జాలాభిరాముండు, సు
 శ్రీసౌఖ్యోన్నతు లీ వధూవరులకున్ బ్రీతిక బ్రసాదించుతా.

సీ॥ భక్తవత్సలుడు శ్రీ - పార్వతీ హృదయాబ్జ
 హేళియా త్రిపురాంత - కేశ్వరుండు,
 లోకపాలనకేళి లోలుడు, శ్రీతజన
 పాలుడు వేణుగో - పాలమూర్తి,
 కామితార్థంబుల గరుణతో నొసంగి భా
 సిల్లు లక్ష్మీనర - సింహమూర్తి,
 యఖిల భయంబుల - నడగించి విజయంబు
 నిత్యంబు నిడు నాంజ - నేయమూర్తి,

గీ॥ పరమకృపఁ బూని యిచటి దై - వంబు లెల్ల
 నీస్సితార్థంబు లొసంగి మి - మ్మేలుచుండ
 నాయురారోగ్య భాగ్యంబు - లతిశయిల్లఁ
 జరయశం బొందు డో చిరం - జీవులార!

గీ॥ సంఘమును, దేశమును, దైవ - సమముగాఁగ
నెంచి, సేవించి, సుకృతి గ - డించుకొని, త
రించఁగల భాగ్యమును బ్రసా - దించుఁగాక
యీ వధూవరులకుఁ బర - మేశ్వరుండు!

గీ॥ ఇట్లు లెంతయు సంతోష - మెసక మెసక
నా యుషా సుధాకర వివా - హంబు జరిగె
నపుడు నూతన దంపతు - లతుల భక్తి
నరిగి మ్రొక్కిరి గోవిందు - చరణములకు.

గీ॥ అంత గోవిందుఁ డా జంట - కనియె నిట్లు
“ఓ వధూవరులార! నే - నొక్క కాన్కఁ
గోరుచున్నాఁడ నొసఁగ రే - కూర్చితోడ
నీ పవిత్రపువేళ న - దెట్టి దనిన.

ఉ॥ కేవల కామసౌఖ్యముల - కేయనియిట్టివివాహధర్మమున్
భావములకు దలంపకుండు - బంధురమానవ ధర్మకర్మజా
లావృతమార్గమున్ గొని, ప-రార్థముఁగాంచుప్రయత్నమందునన్
బావనసఖ్యమున్ జరుపు- భవ్యశుభక్రియ పెండ్లియాఁగదా!

గీ॥ అందుచే నింక సంఘ కా - ర్యంబుకొఱకు
 నాటు ఋతువులు గడచెడు - సంతవఱకు
 బ్రహ్మచర్యంబుఁ గలిగి ప్ర - వర్తిలంగ
 బాస యిడుఁ డిదె నాకుఁ గా - వలయు కాన్క.

కం॥ అని గోవిందుం డడిగిన

విని సిగ్గున మోము వాంచె - వెలఁదుక, వరుఁ డా
 తనితోఁ బలికె నవుడు “స
 జ్జనవర యటె తప్పకుండ - సలిపెద” మనుచుక.

చ॥ అదివిని సంతసించి యపు - డాతఁడువారలతోడనిట్లనున్
 “ముదమొదవెన్మదిన్మిగులఁ-బొందితిఁదృష్టినినేఁడు;త్యాగసం
 పద నలరారు మీవలన - మచ్చను బాసి కులంబు వెల్లెడుకొ
 గద! యిదియే శుభోదయము-గాదె!వధూవరులార! జాతికిన్.

గీ॥ ఇంటికిన్ నేను ముదముతో - నేఁగువాఁడ
 మీరె వహియింపవలె నింక - భార మెల్లఁ
 గాన నా మాట లొకకొన్ని - కలవు వినుఁడు
 తరుణ మిదిగానఁ దెలుపఁగా - దలఁచినాఁడ.

న॥ అని వధువు మోము విహ్వలించి యిట్లు చెప్పఁ
దొడంగెను.

మ॥వరరత్నాభరణంబులున్ గనకపున్ -వస్త్రంబులు మేడలున్
స్థిరముల్ కావునుమా! సతీమణులకున్ - శీలంబె యైశ్వర్యమై
స్థిర సౌఖ్యంబును, గౌరవంబు, శుభమున్ -జేకూర్చెడిన్; గాననో
తరుణీ! భర్తృపదార్చనోద్యమముచే-తన్ శ్రేయముల్ పొందుమా!

మ॥కులమర్యాదయు, వంశ గౌరవముమా -కున్ గల్గి సంఘంబులో
దలయెత్తన్ గల భాగ్యమబ్బుటకు నో - తల్లీ! నినున్ బోలు క
న్యల కళ్యాణమహోత్సవంబు లిటు ల- త్యంతంబు వర్ధిల్లఁగా
వలె, మీశీలమె జాతికంతటికి శో-భన్ గూర్చు నెక్కా-లమున్.

మ॥అతులై శ్వర్యసమేతుఁడౌచుఁబతిని -కత్యంతసౌఖ్యోన్నతుల్
మితిమీఱన్ సమకూర్చునాఁడు; మఱిలే-మిన్ గుందుచున్ సౌఖ్యముల్
జీతి చేకూర్పఁగ లేనినాఁడు నొకటే - భావంబుతోనుండి నీ
పతినిన్ గొల్వము; కల్మిలేములుమ్మషల్; -పాటింపుమాధర్మమున్

సీ॥ విభునిఁ బ్రాణంబుగాఁ - ప్రేమించి జగతికిన్

మాతయై వెలసిన - సీతవోలె,

యముని వెంటాడుచు - నాత్మేశు బ్రతికించి

విఖ్యాతిఁ గన్న సా - విత్రివోలెఁ

గలిమి లేముల నొక్క - గతిగ విభున్ గొల్చి

రాజల్లినట్టి - చంద్రమతివోలె

నగ్నిపరీక్షల కాఁగి భర్తను గొల్చి

యలరిన యల దమ - యంతివోలె

గీ॥ సంతతము నీవు భర్తను - స్వాంతమందు

దైవముగ నెంచి, సేవించి - తనరుచుండి

యాయురారోగ్యభాగ్యంబు - లతిశయిల్లఁ

జర యశం బొంది వెలయు మో - చిన్నితల్లి!

ప॥ ఇట్లు బోధించి, సుధాకరుని దిక్కు మొగంబై
గోవిందుఁ డిట్లు నుడువం జొచ్చె.

కం॥ నీలో సగబాలుగ నీ

బాలన్ మది నెంచి యెల్ల - పట్టలయందు॥

బాలించుటె ధర్మమునుమ

పేలవముగ జూడరాదు - పెండ్లి కుమారా!

మ॥ అనుమానంబొకయింత లేక ధృతితోఁ-ద్యాగంబుఁజూపించికం
కణమున్ బూనితి విట్టులాత్మకుల సం-స్కారార్థమై; యందుచే
ధనహీనుడయినాడ; విప్పుడెనుమా- ధైర్యంబునిల్పవలె
ధనహీనుడ౯దృఢమట్లుచూచెదరువి - ద్యాహీనదంభ ప్రజల్.

చ॥ ధనముగ డించిచేయనశ్శ - ధర్మవిధానము తెన్నియేనిఁ గా
వుననొకనీతియు క్తపథ-మున్ గొని ద్రవ్యముఁగూటిఁ బెట్టి యో
పినగతి సత్క్రియల్ సలిపి - విప్ర కవీశ్వర పండితావళిన్
దనువుచు జీవితంబుఁ జరి - తార్థత నొందఁగఁజేయగావలెన్

చ॥ ఇప్పుడు కుటుంబివై తి విఁక-నిప్పటినుండియు నీదుశక్తియున్
నిపుణతఁ జూపుచుండి భవ - నీరధి నీద మొదల్ సుమా! శిరం
బుపయి న నేక బాధ్యతలు- ప్రోగయి నిల్చుచునుండు దైవ స
త్కృపఁగ నినుమ్ము నీవుకృత-కృత్యుడవయ్యెదుజీవితంబునన్.

అ॥ వె॥ శాన దైవభక్తి - కలిగి చరించుట

మొదటి ధర్మ మనుచు - మది నెఱింగి

ఋషులు తెల్పినట్టి - విషయముల్ గుర్తించి

తెలివి గలిగి మెలఁగ - వలయుఁజుమ్ము!

మ॥ మనసంఘమ్మునుగూర్చినీవటనటన్-మాటాడుచున్నప్పుడో
యనఘా! యొక్కటిజ్ఞప్తినుంచుకొను; మే-యంశంబునందైనద
క్కిన సంఘంబుల నిందచేయకు; నినున్ - గీడాడినన్ గూడ మే
లని భావించి ప్రశాంతచిత్తమున ని-త్యంబున్ జరింపన్ వలె॥

చ॥ వలదునుమా! యొకప్పుడును-బ్రాహ్మణజాతినిధిక్కరింపఁబూ
ర్వల కెప్పుడైన నీగతి వి - రోధము లుండెడివే? విదేశ వా
లెనుమ యిట్టి భేదములఁ - జొప్పడఁజేసిరి గాన వెఱ్ఱిపో
లఁ జనఁబోక వారియెడ- గౌరవభావముతో మెలంగుమా!

॥ వారల ధీవిశేషమును, - వారల శాంతివర్జితత్వమున్,
రితపఃప్రభావమును, - వారల విద్యయు, "ధర్మదీక్షయున్
రణమాసుమా! భరత - ఖండపుసంస్కృతివాసిగాంచ; న
్వరలఁజూచిపొంగవలె - భావములో మన మెల్ల సోదరా!

గీ॥ సంఘసేవార్థమై నీవు - చ నెడుపట్ల
 నెవ్వ రేమన్నఁగూడ - సహింపవలయుఁ
 గోపభావమ్ము సుంతయుఁ - గూడదయ్య!
 స్తుతియు, నిందయు సమమతిఁ - జూడవలయు.

గీ॥ చెప్పవలసిన విధి గానఁ - జెప్పినాఁడ
 నేవియో కొన్ని తోఁచిన - విట్లు నీకు,
 మంచివాఁడవు, సత్య ధ - ర్మములు విడక
 మనుచు, జన్మసాఫల్యంబుఁ - గ నెడుగాక!”

గీ॥ తెలుపవలసిన వీరీతిఁ - దెలిపి యాతఁ
 డా యుషా సుధాకరులపై - నలరు కూర్మిఁ
 గడకు విడలేక విడలేక - విడిచిపెట్టి
 చేరె నింటికిఁ గార్యసం - సిద్ధి నొంది.

శ్రీశ్రీశ్రీశ్రీశ్రీ.

శ్రీరస్తు.

ఓం నమః కామేశ్వర్యై.

ఉ ప.

వే కు వ.

శ్రీ గోవిందునిబోధ నొంది, కులమున్ - సేవింప దీక్షించి, సం
ఘాగారంబున నొక్కమూల వసతిన్ - గావించి, గ్రాసంబెటో
యాశోశుక్లపా ప్తిబాలురకు, విద్యజెప్పుచు గాంచి, తా
సాగజేసె సుధాకరుండు సతితో - సంసారమున్ దత్పురి.

సీ॥ అధ్యక్షు నానతి - నతి దీక్ష నా యూరి

సంఘ కార్యంబులఁ - జక్కఁబెట్టు

సంఘ ప్రచారంబు - సలుపఁగాఁ బనిఁబూని

పరిసర గ్రామాల - కరుగుచుండు

సభ లేవి జరిగినఁ - జని యందుఁ దమ సంఘ

భావంబులను దేట - పఱుచుచుండు

సంఘ బాలికలకున్ - జదువుఁ జెప్పుచు నారి

హృదయాల సంస్కార - మొదవఁజేయు

గీ॥ నిట్లు లనిశంబు సంఘాభి - వృద్ధికొఱకుఁ

దత్పగత్వమ్ము గల్గి ను - ధాకరుండు

పాటుపడుచుండె, నుష తన - భావమునకు

ననుగుణంబుగ మెలఁగి యా- హ్లాద మిడఁగ.

ఉ॥ ఎప్పుడెఁకెప్పుడో యనుచు- నెంతయు నువ్విభులూరి సంతసం
బుప్పతిలఁ వివాహమటు- లోప్పిన జవ్వనులయ్యు, బాసకున్
దప్పక బ్రహ్మచర్య కరి. - న వ్రత మూని పవిత్ర భావులై
య పురమాత్ము పాదముల్ నాత్మలనిల్పిచరింతురిర్వరుఁ.

మ॥ తనకార్యంబుఁద్యజించి, సంఘవిషయా-ర్థం బాతఁడత్యంతదీ
క్షును గాలంబు వ్యయించుటన్ దనకు సం-సారంబు నిశ్చింతగా
నొనరింపన్ దగు వీలులేనిదశ య - త్యుగ్రంబుగాఁ బట్టినన్
మనమున్ సుంతచలింపనీక జరపుఁ-సంఘక్రియల్ శాంతుఁడై.

ఆ॥ వె॥ అతఁడు చదువుఁ జెప్పి - యాజ్ఞించునది యెల్లఁ

దిండికై నఁ జాల - కుండె నకట!

కట్ట బట్టలకును - గజనయ్యె వారికి

నింక నగలమాట - యెన్నవలెనె?

ఉ॥ తొలుతటినుండియున్ ధనము - తోఁదులదూఁగినరాన్నవస్త్రముల్

గలిగి సుఖస్వరూపమును - గాంచి మెలంగిన భోగియయ్యు, న

గ్గలమగు లేమిభాధ లిటు - గల్గిననైనఁ జలింప డక్కటా!

కులముకళంకము - గెడవఁ-గోరిగదా! యతఁడింతకోర్చెడిన్.

ఉ॥ ముద్దునుముచ్చటఁ జరిపి - మోదముతోఁదమవారు సెంపఁగాఁ

క ద్దని లేదటంచు నొక - కష్ట మెఱుంగక యింతదాఁక నా

ముద్ది య గోముగాఁ బెట్టిగె-బూవువలెన్, మఱినేడుకష్టపున్

బ్రాద్దులుపుచ్చుచున్నయది - పూనికతోఁ గులశౌరవార్థమై.

మ॥ కడుపారక దినఁదిండి లేకమదిలోఁ-గాంక్షన్ విడన్ బోకయా

తఁడుసంఘవ్యవహారమగుండయిని-త్యంబున్ శ్రమంబొండఁగాఁ

దొడగెన్ ధైగ్యముఁబూని; యట్లుజరుగన్-గొన్నాశ్చక్కున్ దేహమం

దుడుగన్ జొచ్చె బలంబు; పేదకిదెగా- యున్నట్టి కష్టంబెటన్!

శా||అంతంతన్ గృశియించియాయవకుకాయంబుప్లలోనయ్యెదు
ర్దాంత|పక్రియఁబొల్చునొక్కరుజకున్-దానన్ న్యధాన్వీతుడైఁ
జింతకొజెందియతండు,మంచముపయిన్-జేరెన్ గతత్రాణుడై,
వంతకొగుందుచువానిభార్యతగుసే-వన్ జల్చుచుండెన్ గటా!

ఉ||మంచముపట్టియాతఁడొక-మాసమునాయెను,మందులెన్నిసే
వించినఁగాని మేలు కని-పించకపోయె, నెటుల్ భవంబు సా
గించుటొత్తోఁచదాయె,విధి-కృత్యముదాటఁగఁరానిదాయె,ని
త్రైంచఁగరాని దుఃఖమున-నింతి మునింగి మనంబు లోపలన్,

మ||అకటా! యింకెదియేనిపాటుఁబడినే-నార్జించినకదప్ప యిం
కొకమార్గంబెదియుకొనంబడదుమా-కుకొ గాన శీఘ్రంబుగా
నొకసంపన్నుగృహఁబుఁజేరియెటులో-యొర్కిన్ బనుల్ చేసిభ
ర్తకుఁ గాలాడెడుదాఁక నీడ్తుగృహభా-రంబెల్ల దేవీకృపన్.

చ||అనియిటునిశ్చయించుకొని-యాయుషతద్విషయంబుభర్తకున్
వినయముతోడఁదెల్పినను-వించుఁగనుంగవనశ్రులొల్క,నా
మెనుగని,దీనకంఠమున-మెల్లఁగ నాతఁడు పల్కెనిట్లు “లో
వనజదళాక్షి! యెట్టిగతి-వచ్చెను నీకు, ననున్ వరించుటన్!

చ॥ పాలతి! గులాబిపుష్పమును-బోలెడునీసుకుమారదేహమున్
బలుగతులైన కష్టముల- బొల్పడఁజేయ మనంబురాదు, పో
నలదని గట్టిగాఁ బలుకు - పాటి బలంబును లేదు, కర్మపున్
ఫలమటులుండఁగా, తెలియ-వచ్చునె యెప్పటికెట్టులుండునో!

చ॥ అని విధిలేక దుఃఖమున-నాతఁడుపల్కుటఁజూచి వాని నె
మ్మనమునఁగల్గువాఁడఁగని-మానినియిట్లును“నోమహాత్మ! యిం
ద్రునకునుగూడ నొక్కపుడు- దుస్థితి తప్పకపోయె, నట్టిచో
మనమన నెంత? దుఃఖమును-మానుడుదైనము మేలుఁగూర్పజే!

క॥ అని తన భర్తకు ధైర్యం

బొనగూడెడునట్టు లామె - యోదార్చి మనం

బున జంకు వీడి యవుడే

చనె సేవార్థంబు నొక్క - సదనంబునకున్.

చ॥ అదియొకభాగ్యవంతునిగృహం, బటనామెతగంగ సేవకున్
గుదిరిశ్రమంబు నోర్చి తన-కున్ విధులౌ పనులెల్లఁ జేయఁగా
మొదలిడి, భర్త సేవయును, -బోషణమున్ గడుభక్తియుక్తిగా
ముదితయొనర్చుచుండెదన-పూనికకున్ బతి సంతసింపఁగన్.

గీ॥ ఇంత సాహసమున్ జూపి - యిట్టి కష్ట
ములకు నోర్చుచు - దన్నిట ప్రోచుచున్న
దారతో నొక్కనాడును - ధాకరుండు
పలుకదొడఁగెఁ గృతజ్ఞతఁ - దెలుప నిట్లు.

క॥ “కోమలి! నాపై నింతటి
ప్రేమంబును జూపి యిట్టి - విషమస్థితిలో
నేమియు విసుగొందక న
న్నీమెయిఁ గాపాడు నీదు - ఋణ మెటుదీర్తున్ ?

క॥ స్త్రీపురుష జాతులందున
నే పగిదిం జూచిన నిల - నింతులె మిగులన్
బ్రాపై పూరుషజాతికి
శ్రీ పరమేశ్వరి విధానఁ - జేలఁగుదురుగదా!

గీ॥ స్త్రీల హృదయ సౌందర్య వి - శేషములను
దెలిసి మొక్కని పూరుషుల్ - గలరె ధరణి?
నెల్ల ప్రాణులకునుగూడఁ - దల్లియెన
ప్రకృతి మీ రూపమున నిటుల్ - పరఁగుగాడె!

నీ॥ పలు కష్టముల కోర్పు - పట్టున భూదేవి
 వలె సహిష్ణుతఁ గల్గి - వరలుచుండి
 యతిధుల తుఁగఁ బాపి - యాదరించెడుపట్లఁ
 దల్లి విధంబునఁ - దనరుచుండి
 యాశ్రితావనమందు - నమృత ప్రదాయిని
 శ్రీదేవి విధమునఁ - జెలఁగుచుండి
 సాహాయ్య మొనరించి - సాకెడునెడ సోద
 రీమణి విధమున - నోముచుండి

గీ॥ పురుషజాతినిఁ గాపాడఁ - బుట్టి యెల్ల
 జగతి కాధార మైనట్టి - జాతికాదె
 స్త్రీలనంగను! గావునఁ - జిత్తమందు
 సతము మి మ్మెంచి ముదముతో - నతులొనర్తు.

గీ॥ తల్లి వలె, దాసివిధమునఁ - దనయరీతి
 సోదరీమణిభాతిని - మేదురాద
 రాధిమానములఁ జూపి - యరసి ప్రోచు
 స్త్రీల ఋణమును బూరుపుల్ - దీర్పఁగలరె?

గీ॥ స్త్రీలవల్ల నె జగతికి - జెలుపు కలదు
 స్త్రీలవల్ల నె పుడమిలో - సిరియుఁ గలదు
 స్త్రీలవల్ల నె ధాత్రి సం - ప్రీతి నొందు
 నరయ మీతోడిదే జీవ - మతివ! భువికి.

పీ॥ రామచంద్రుని కీర్తి - బ్రహ్మాండముల నిల్చె
 నీతమ్మ శీల వి - శేష గరిమ
 నల హరిశ్చంద్రు స - త్యవ్రతము ఫలించెఁ
 జంద్రమతీదేవి - సాయమున నె
 నలుని ధర్మాచర - ణంబు విశేషించె
 దమయంతి సుగుణ - నిధానమున నె
 ధర్మజు కీర్తి యా - తారచంద్రార్కమున్
 వెలసె ద్రౌపదిభక్తి - విభవమున నె

గీ॥ సత్యవంతుఁడు బ్రతికి ప్ర - శస్తిఁ గాంచె
 సాధ్వీ సావిత్రి సత్య దీ - యా విభూతి
 స్త్రీల యాన్నత్య మిట్లు ప్ర - సిద్ధమయ్యెఁ
 బూజనీయముల్ మీ జన్మ - ములు జగాన!”

కం॥ అని తనుఁ గొనియాడెడు భ

ర్తనుగనుఁగొనియామెపల్కెఁ- “బ్రాణేశ్వర! నా

కును విధియగుదానిని నేఁ

బొసరింపఁగ దీని కింత - పొగడుట తగునే?”

గీ॥ అనుచు నేమియుఁ గాని య - ట్లా లతాంగి

ధనిక గృహమునకును వేళ - దాఁటకుండ

సేవ చేయుటకై చనఁ - జిత్తమందుఁ

బరిపరి విధాలఁ దలఁచుచుఁ - బాప మతఁడు.

కం॥ తన యారోగ్యము చెడికద

తన కీగతి పట్టెనంచుఁ - దలఁచి యవుడు నె

మ్మనమున మృత్యుంజయు పద

వనరుహయుగ్మంబు నిల్పి - ప్రార్థించె నిటుల్.

శా॥ ఓసర్వేశ్వర! యోదయామృతనిధీ! - యోభక్తచింతామణి!

యోసర్వాత్మక! సర్వదోషహరణ! - యో పార్వతీనాయకా!

యో సంసారతమోవిదారణ రవీ! - యోగీంద్ర హృత్పంకజా

వాసా! నిర్భరచిద్విలాస! ననుఁబో-వన్ రావె! మృత్యుంజయా!

మ॥ గతజన్మంబునఁజేయఁగాఁబడినదో- కాకింక నేకర్మమో
వెతలన్ బెట్టుచు రోగరూపముననన్- వేధింపఁగాఁజొచ్చె, నే
గతిపథ్యంబులఁజేసి,యాషధములన్- గైకొన్ననున్ బోవలే,
దితరాశల్ మఱిమానిని న్నెగతిగా- నేనెంత మృత్యుంజయా!

శా॥ వరీతిన్ భవదీయపాదయుగళి-హృత్ప్రీతి మధ్యానింతు? నే
నేరీతిన్ విధు లాచరింతు? నయయో!-యీ మాననత్వంబు నే
నేరీతిన్ సఫలం బొనర్పఁగలనో!- యీ నా మొఱాళించి నా
కారోగ్యంబునుగూర్ప వేని?భవరో-గార్తిఘ్న!మృత్యుంజయా

శా॥ ఆరోగ్యంబునకై తపించి, యిటులే- నల్లాడుటల్ నీపద
(శ్రీ) రాజీవ యుగార్చనంబును బ్రజా- సేవాది ధర్మంబులున్
ధారాశంబుగఁజల్పు భాగ్యమునునా-త్మన్ గోరియేకాని, నేఁ
గోరన్ గేవల మైహికోన్నతినిఁజే-కూర్పంగ మృత్యుంజయా!

శా॥ ఈరోగంబునఁజేసికాదె యకటా!- యారీతి నామేను ని
స్సారంబయ్యెదృఢత్వమాతొలఁగెహృ-త్సారంబుతగ్గెమహే
శా! రాకాశివిధాన బాధ నిడు నీ- వ్యాధిన్ దొలంగించి నా
కారోగ్యంబునొసంగితేల్పుమిఁకసా-ఞ్చాంభోధిమృత్యుంజయా!

గీ॥ ఏది జీవిత సౌఖ్యము - నిడెడు సిరియొ
 యట్టి యారోగ్య భాగ్యంబు - నాత్మఁ గోరి
 యాతఁ డీరీతి మొఱవెట్టు - నహరహంబు
 భవుని పాదాబ్జముల నాత్మఁ - బాచుకొలిపి.

క॥ అతఁ డిటు లుండ, నట పతి
 “నతయగు” నుష” రూపమరసి-భావంబున మో
 హితుఁడై యా గృహనాథుఁడు
 మత మెఱుంగఁగలేక, బేల - మానిసియగుటన్.

గీ॥ ఒంటిగానున్న సమయాన - నుషను జూచి
 యామెతో మెలమెల్ల మా - టాడఁ దొడఁగి
 కోర్కె నెఱిగించి త న్నేలు - కొనుమటంచుఁ
 బలికి సిరిఁ జూపి యాశలఁ - గొలుపసాగె॥

గీ॥ వాని పల్కులు వినఁగ న - మృగసవతికి
 జల్లు మన గుండె; సంతాప - జలధి మునిగి
 కొంతవడిఁ దెప్పిటిల్లి యా - కుటిలమతికిఁ
 జెప్పఁదగురీతి నట బుద్ధి - జెప్పె నామె.

చ॥ పనులుముగించియాపడఁతి-పాపము నెవ్వగతోడ నింటికిన్
జని తన భర్త మోముఁ గనఁ-జాలక చింతయు లజ్జ దోఁప నా
ననమునునంచియుంటఁగని-నాథుఁడువిస్మయ మొందియిట్ల నెన్
“వనిత! యిదేమి? నేఁడిటులు-వచ్చితి వన్నెదొలంగి ఖన్నవై .

క॥ అని యాత్రముతో నడిగెడు

పెనిమిటికిఁ జెప్పలేక - వినిపించకయుం

డనులేక, తుద కతనికిన్

వినయమ్మనఁ దెల్పె నామె - విషయం బెల్లక.

ఆ॥ వె॥ అట్లు తెల్పి ఖన్న - యై యున్న యామెతో

బలికె నిట్లు గార - వమున నతఁడు

“చంచలాత్ములైన - సామంతు లీరీతి

నువిడ! యచ్చటచట - నుంట వినమె?”

ఉ॥ ఇందునిభాస్య! నీగుణము-లెందునఁజూచిన నింతయొప్పు నే?
ముందటిబొందె నెట్టితప-మున్దగఁజేసితో నేఁడు భార్యగాఁ
బొందితినిన్ను; నీమహిమ-మున్ గనలేక చలించె వాఁడు నీ
యం దొక దోషమున్ గలదె?-యాత్మ గలం గెదవేల దీనికిన్?

శా||నాయారోగ్యమునాడునాడిటువలెన్-బాగోచునుండెన్గదా
యాయార్యాప్రియునత్తృపన్సుదతి!యింకందందునేబోయియే
దోయార్జించెద, నాల్గురోజులెటులో-దుఃఖమ్ము పైరింపుమా
నాయందుకదయయంచి;కర్మఫలమున్-దప్పింపఁగాశక్యమా?

గీ|| అనుచు గన్నుల నీర్వేటు - నతనిఁ జూచి
యామెకూడను దుఃఖమ్ము - నాచలేక
బోరుమని యెచ్చె; నామె న - పురుషుఁ డపుడు
తనదు నక్కునఁ జేర్చి యో - దార్పఁదొడఁగె.

ఉ|| ఆసమయంబునం దచటి-కాపురిసంఘపుఁబెద్ద యాత్రలక
జేసి పురంబు నా దినమె- చేరి, సుధాకరుఁ జూడ వచ్చి, చిం
తాసముపేత దుస్థితిఁ గ - నంబడువారల గాంచి యాత్మలో
గాసిలి, సంగతికదెలిసి- గారవమొప్పఁగ బల్కె నీ క్రియన్.

శా||ఓసంఘోద్ధరణవ్రతప్రచురభ-వ్యోత్సాహులారా!యిటుల్
గాసిం జెందుచునుంటిరే యకట! దీ-క్షన్ దీర్ఘయాత్రాత్థినై
నే సంచారముఁజేయుచున్గనుఁగొనక-మిమ్మింతకాలంబు;నే
లాసంతాపముమీకికన్? మదిని ధై-ర్యంబూని యాలింపుఁడీ!

గీ॥ దేహదార్థ్యము సమకూడి - తిరుగుదాఁక
 నో సుధాకర! యక్కఱ - యున్నవస్తు
 వులను మీ కిచ్చుచుందు ని - శ్చలతఁ గొనుఁడు
 ప్రభుని కృప నీకు నారోగ్య - భాగ్య మొదవు.

గీ॥ అనుచు వాగ్దాన మొనరించి - యటులె యతఁడు
 నాఁడు, నాటికి వస్తునం - తతి నొసంగఁ
 గాలముఁ బుచ్చుచుండి రా - యాలు మగలు
 “దైవసంకల్ప మిది” యంచు - దలఁచుచుండి.

శా॥ గోవిందుండువివాహమున్ జరిపి, లోతుర్ మెచ్చనుత్సాహమున్
 భానంబందునఁ బొందియింటికిఁ జనన్ - దద్వార్తనాలించి, శ్రో
 ధావేశంబున నారసింహుఁ డతనిన్ - దండింప నూహించి యే
 వేవో కల్పన చేసి బాధ లిడఁగా - నెంతే గడంగెన్ గటా?

గీ॥ కనకమందరియును, నామె - తనయకూడ
 నోటికిన్ వచ్చినట్లుగా - నొవ్వఁ బల్క
 సాగి రాతని; పాపమా - త్యాగమూర్తి
 శాంతముఁ వీడ కెంతయున్ - నైఁచుచుండె.

అ|| వె|| సంఘసేవఁ జేయఁ - జాలుట కెంతయు

వీలు గలుగ నొక్క - వీధిబడినిఁ

బెట్టి జీవితంబు - వెళ్ళఁబుచ్చుచునుండఁ

దృష్టి గనుచు నతఁడు - దీక్ష విడక.

సీ|| ప్రభుశక్తి తనయందుఁ - బరిఘవిలుటచేఁ, ను

ధాకరు తండ్రి జల్ - ~~పంతులుచుని~~

యెటులైన గోవిందు - హింసించవలెనని

యధికార వర్గమ్ము - నాశ్రయించి

నేరముల్ కల్పించి - నిరతంబు యత్నించి

గోవిందు బడి నెట్లా - కూలజేసె

నందుచే నాతని - కాధార మొక లేక

పలు బాములను బొంద - వలసె నకట!

గీ|| మొదటనే పేద, యందుపై - నిదియుఁ గల్గఁ

బలువిధంబుల దారిద్ర్య - శాధ నొంది

ఋణములన్ ముని పరితప్త - హృదయుండగుచుఁ

బ్రార్థనముసేయఁ దొడఁగె నా “రాము” నతఁడు.

మ॥ ఋణబాధల్ తొలగించినన్ను గృహతో - నేరీతిరక్షింతువో!
 వ్రణముల్ వోలె నిరంతరమ్ము నవి నన్ - బాధింపఁగాసాగె నీ
 క్షణముల్ ద్వత్కరుణాన్వితంబులు వెసన్ - సారించినా బాధతత్
 క్షణమేతీర్చిముదంబునాకొసఁగఁమీ - శా రామచంద్ర ప్రభూ!

శా॥ దారిద్ర్యంబనువ్యాఘ్రదంతహతిచే - తక్షణంబు గాసిల్లుచున్
 దారిన్ దెన్నును గానకుంటి నికనీ - దాక్షిణ్యము జూప రా
 వే! రక్షింపవె నన్ను లేమి పులినిన్ - వేటాడి; శీఘ్రంబుగాఁ
 జేగన్ దీయవె నన్ను నీ సరసకున్ - శ్రీరామచంద్ర ప్రభూ!

మ॥ నిను సేవించి ముదంబునొందిరట మా - నిశ్చేణియున్ సిద్ధసా
 ధ్యనికాయంబును, దేవతానికరమున్ - ధన్యాత్ములై మున్ను, నే
 డునుభక్తావళిఁ బ్రోచుచుండువిటునా - డున్ నేడికేనాఁడు నా
 ర్తినిఁబోఁగొట్టి శ్రీతాళి నేలెదవు తండ్రి రామచంద్ర ప్రభూ!

మ॥ తరుణబియ్యదియాలసించిన గడున్ - దైన్యంబువాటిల్లు; ని
 ప్థురవాక్యాశుగజాల వీడితుండనై - శుష్కించి యేమాదునో?
 కరుణాసారము నించి తత్క్షణమె నన్ - గాపాడి నీ భవ్య ని
 ర్భరవాత్సల్యముఁజాటు మీజగతి న - ప్పారామచంద్ర ప్రభూ!

శా|| 'దారిద్ర్యంబునకంఠెజచ్చుఁటెనితాంతంబున్సుఖంబంచుమున్
ధీరుల్ సైత మధైర్య మొందిరికదా! - దీనుండ నే నెట్టు లీ
దారిద్ర్యాత్మకఘోరభూతహతులన్-దార్శించు సైరింతు? నీ
కారుణ్యంబును జూపిన మనువు మింకన్ రామచంద్రప్రభూ!

మ|| 'ప్రతిమాటున్ ననుఁగూర్చియేయిటుల మొఱ్ఱన్ బెట్టు' పీడంచునీ
మతిసూహించిచిరాకుఁజెందక నను- మన్నించి రక్షింపుమా!
పితయు మాత గురుండు దైవమును నీ-వేగావె? నీతోడ నే
సతము నావెత చెప్పుకోవలదె? యీ-శా! రామచంద్రప్రభూ!

శా|| ఆయుర్దాయముసత్కళావిలసనం బారోగ్యమున్రూపమున్
శ్రీయుక్తంబగుచోటకాశిలుచుఁదాత్రిన్ సౌఖ్యముల్ గూర్చునా
యాయుర్దాయముమున్నుగాఁగలగు భాగ్యంబెల్ల శ్రీ లేనిచో
శ్రేయం బీయవుగా గృహస్థున కహో!-శ్రీరామచంద్రప్రభూ!

మ|| హృదయంబందుననిండిభారమయిన-స్నెహితేని బాధించుచు
న్నది దుఃఖం బిపు డక్కటక్కట! యెటు- సైరింపఁగాలేక నీ
పదపద్మంబులెనాకు దిక్కగుట ని-భృంగిన్ నినున్ వేడి నా
హృదయా వేదన తెల్పి యేడ్చెదనుదండ్రీ!- రామచంద్రప్రభూ!

మ॥ అభయంబిచ్చి కృతార్థుఁజేసి హృదయా-స్లోదప్రపదంబైన నీ
శుభదృష్టిన్ బరంగించి యెన్నటికి నా-శోకంబుఁ భోక్తార్తువా?
యభవా! దీనులకీవు బంధుఁడవుకా-వా? త్వత్కృపాదృష్టి వృ
ష్టిభయాన్నిదెగనార్చి కావుము-ననున్ శ్రీరామచంద్రప్రభూ!

గీ॥ ఆతఁ డీరీతి భక్తితో - నహరహంబు

రామచంద్రునిఁ గూర్చి మొ - ఱ్ఱుల నిడంగ
సాగె; నంతట కొన్నాళ్ళు - జరుగుమీదఁ
గలుగఁజొచ్చెను జిత్ర సం - ఘటన మొకటి.

సీ॥ సారసింహునిమీద - నేరంబు లొకకొన్ని

కచ్చేరి పనిలోనఁ - గలుగు కతన

నతని నచ్చటనుండి - యన్యపురంబున

కరుగఁ బంపిరి ప్రభు - త్వాధికారు

లతని స్థానంబున - నానందరా వను

విమలభావుండు రా - వింపఁబడియె

న మృహామహునకు - నల్ల నల్ల న యెల్ల

విషయాలు తెలిపెడు - విబుధవరులు

గీ॥ సంఘ సేవకుఁడౌ మన - త్యాగి విషయ
మెఱుంగఁజేయంగ నతనిపై - హృదయమందు
సంతు లేనట్టి దయ గల్గి - యతనిఁ గావఁ
గంకణముఁ దాల్చె నా యధి - కారి యూర!

గీ॥ వెంటనే ప్రభుత్వమునకు - వినతి వ్రాసి
సంఘమే దేశమాట నా - సంఘ సేవ
కుని యనన్ధఁ దీర్పంగ, భూ - మిని నొసంగ
నలె నటంచుఁ దా నందు సి - ఘర్షణ జేసె.

గీ॥ అందుపై నుత్తరవు లతఁ - డందుకొనినఁ
దత్తక్షణమె యొక్క భూమిని - దానె యొసఁగె
రామ పాదారవింద చిం - తామృతాబ్ధి
యందు నోలాడుచున్న గో - విందునకును.

గీ॥ ఇంతకును హేతు “వా రాము- కృపయె” యంచు
మదినిఁ దలపోసి, రాముని - మహిమఁ బొగడి
“అహహ! నేనిక ధన్యుండ - నైతిఁగాదె!
ప్రభుని కృప యిట్లు నాపైనిఁ - బరఁగు కతన!”

క॥ అని యాతం డుప్పొంగుచు

దినదినమున్ రాము సేవఁ - దృష్టినిఁ గనుచున్

దనకున్ లభించిన, భూ

మిని బా గొనరించి, దాన- మేలు వడయుచున్.

క॥ ఆనందరావు దయతోఁ

బూని ప్రయత్నంబుఁజేసి - పోయిన బడియున్

వానికిఁ జేకూర్చుగ నతఁ

డానందాంభోధి, నోల - లాడఁ దొడుగెన్.

చ॥ అచటనుధాకరుండుతను-వందునదార్శ్యమునాఁడునాఁటి, కా
యచలనుతా మనోహరుద-యన్ గని మెల్లఁగ వీధి సంచరిం
చుచు, విధులెల్లఁదీర్చుగను-చున్, ధృతినిొందుచు, వేదశాస్త్రస
ద్వచనచయానుసారముగ-వర్తనమొప్పఁ గళాప్రపూర్ణుడై.

గీ॥ సంఘ సేవయె జీవిత - సార మనుచు

నతఁడు భావించి, యూహారి - కగుగుచుండి

సత్య మార్గము నెల్లెడఁ - జాటుచుండి

బోధ నీటు సేయుచుండె న - మౌన మొప్ప.

సీ॥ బాలికలెల్ల వి - వాహంబు లాడంగ

మానసంబున దీక్ష - బూనవలయు,

బాలు రెల్లరు జ్ఞాన - భాసిత మతు లొచు

సంఘ సేవ సతమ్ము - సలుపవలయుఁ

బురుషు లెల్లరు మొక్క - వోని ధైర్యముఁ బూని

ప్రతికూల యత్నముల్ - పాపవలయు

మానవులైతి రె - ద్దానికో యద్దాని

నింతు లెల్లరు గ్రహి - యింపవలయు

గీ॥ నిట్టు లాబాలనృద్ధంబు - గట్టి పంత

మూని మన జాతి కున్నట్టి - దీనదశను

బాపి యున్నత స్థితినిఁ గూ - ర్పంగవలయు

భవ్యమతులార! యో కళా - వంతులార!

సీ॥ ఏనాఁడు మన జాతి - నే యింటఁ జూచిన

గృహలక్ష్యులై కాంత - లెసఁగఁగలరొ!

ఏనాఁడు మన జాతి - నెందును మగవారు

నీచవృత్తులు వీడి - నెగడగలరొ!

ఏనాఁడు మన జాతి - కీ దుఃఖమునుగూర్చు

నజ్జాన భూతంబు - లంత మగునా?

ఏనాఁడు మన జాతి - నేమూలఁ జూచిన

విద్యాప్రపూర్ణులే - వెలయఁగలరొ!

గీ॥ అహహ! యానాఁడుగద! హృద - యంబు లలరఁ

జింతలను బాసి కడు ధన్య - జీవు లగుచు

మనఁగలారము - సంతోషమునఁ జెలంగి

భవ్యమతులార! యో కళా - వంతులార!

సీ॥ పేద బాబుర కెల్ల - విద్యాప్రదానంబు

శ్రీమంతు లెల్లరు - జేయవలయుఁ

గలవారి యింటి బి - డ్డలు, పేద పడుచుల

నర్థాశ మాని పెం - డ్లాడవలయుఁ

గృహియు వాణిజ్యమ్ము - నితర సంఘములతో

వెనుకాడకుండఁ గా - వింపవలయు

సంఘ మంతటికిని - సత్యప్రబోధమే

వృద్ధి మూల మటంచు - నెఱుంగవలయు

గీ॥ దాస్య జీవమ్ము మాని స్వా - తంత్ర్యభావ
భరిత సంభావ్య జీవిత - భాగ్య మొంది
ప్రాజ్య భారత రాజ్య సం - రక్షణమ్ము
జరుప భీష్మింపవలయు సం - స్కర్తలార!

వ. అంతః గొన్నాళ్ళకు—

గీ॥ వాని విద్యయుఁ ద్యాగంబు - వాని చీక్ష
వాని ధీవిశేషముఁ బ్రభు - త్వమ్ముఁ జూచి
యొక్క యన్నతోద్యోగంబు - నొనఁగె నుమాచూ!
కర్మము ఫలించె దైవయో - గమున నిట్లు.

గీ॥ సంఘ సేవ నొనర్పంగఁ - జాలినంత
వీ లొనంగుచు, సౌఖ్య ను - శ్రీల నొనఁగు
పదవి లభియించి ధన్యజీ - వన మెలర్ప
నాతఁ డానందవార్ధి నో - లాడిఁ దోడిఁ గె.

గీ॥ పెండ్లియై యాటు ఋతువులు - వెడలె మున్నె
మాట దాటక యా జంట - మనసుఁ గట్టి
బ్రహ్మచర్యంబు సలిపి యీ - ప్రబలమైన
కష్టజాలమ్ముఁ గడచి సౌ - ఖ్యంబుఁ గనరి.

గీ॥ ఆ యుషా సుధాకరుల జ - య ప్రశస్తిఁ
 గనుచుఁ గులమెల్ల సంతోష - మునఁ జేలంగ
 వారి తలిదండ్రు లటమున్నె - బాధలందు
 నుంటచే వారిఁ జేరినా - రుత్సవమున.

గీ॥ కొసకు దీనాత్ములై తమ్ముఁ - గూడికొనిన
 తమదు పెద్దల నపుడు ని - తాంత భక్తి
 గౌరవించినా రా సుధా - కరుఁడు, నుషయు
 “నెట్టి ధర్మాత్ము!” లంచుఁ ద- మ్మెల్లఁ బొగడ.

గీ॥ రాహువక్త్ర విముక్తుడౌ - రాజు పగిదిఁ
 గష్టపటలంబు దాటి యి - క్కరణి శుభము
 లొంది వెలుఁగొంది యతఁ డపు - డుల్లమందు
 దైవమును భక్తియు క్తుడై - తలఁచుచుండి.

మ॥ తనయీశోభనసౌఖ్యజాలమునకున్ - దైవంబుతోడ్పాటెకా
 రణమంచున్ మది నెంచిబంధులను మి-త్రవాతమున్ భూమిదే
 వనికాయమ్ము నతండు రాబిలిచి స-ద్భక్తిన్ సతీయుక్తుడై
 యొనరించెన్ “బ్రభుసత్య దేవువ్రత” మ-త్యుత్సాహమేపారగన్

అ॥ వె॥ బంధు మిత్ర విప్ర - వర్గమ్ము లరుదేర
 గృహము నవ్యశోభ - నెసఁగుచుండె
 భావ మలర నపుడు - గోవిందుఁడునుగూడ
 నా మహోత్సవమున - కరుగుదెంచె.

వ॥ ఇట్లు సకల బంధు మిత్ర భూమర జను లానందమునఁ
 గూడుకొనియుండ నుమా సుధాకరులు నిశ్చల భక్తియుక్తులై
 సత్యనారాయణ వ్రతమ్ము తగు పురోహితులు చేయింప నలు
 పుచు శోభిల్లుచుండిరి. అట్టి సమయంబున సదస్యు లా దంప
 తుల పీక్షించి తమలో నిట్లాడుకొన దొడంగిరి.

సీ॥ ధర్మ రక్షణకునై - తమవార్ధలనుగూడ
 విడివిప్పెట్టినవారె - వీర లహహా!
 పలువిధ కష్టముల్ - పడియు సంఘము సేవ
 విడక యుండినవారె - వీర లహహా!
 వంశోన్నతినిఁ గోరి - వ్రత మూని సర్వత్ర
 విజయ మొందినవారె - వీర లహహా!
 తమ్ము హింసించిన - తమవారి భక్తితోఁ
 జేరఁదీసినవారె - వీర లహహా!

గీ॥ ఇట్టి ధైర్యముఁ ద్యాగము - నింద్రియజయ
మిట్టి కారుణ్య భావంబు - నెందు గలవె?
కులము నెల్లను వెలిగింపఁ - గలిగినట్టి
విమల మాణిక్యములుగారె - వీర లహహ!

వ. అనెడు వాక్యంబు లెసఁగుచుండ వ్రతకార్యంబు జయ
ప్రదమ్ముగ నెఱవేరగా, భూసుర మిత్ర బాంధవులు సంభా
వన, సత్కార, సంతర్పణంబులఁ దృప్తులై సంతోషమున
నిజనివాసమ్ముల కరిగిరి, అంత నాటి రాత్రి—

గీ॥ పుడమియెల్ల మహాహ్లాద - మునఁ జెలంగఁ
గనులవిందుగ వెన్నెలల్ - గాయుచుండ
హాయిగా మేడపై ని మా - టాడుకొనుచు
నా యుషా సుధాకర్మ లున్న - యవసరమున.

మ॥ “వెలసెన్ నీవలనన్ గుల మ్మృతివ! నీ- ప్రేమైకసేవాప్రస
త్ఫలముఁ జెందితి” నంచునాతఁడనిమా-వామాక్షిఁ గొగింటరా
గిలఁగా జేర్చి తమిన్ గపోల తటిపైఁ- గేఱుని లాలింప, నా
లలనారత్నముత్య ప్తయైయొడలఁబు-ల్కల్ దోఁపసిగ్గున్ గొనెన్.
ఉ॥ వేకువ యంతలోనె ప్రభవించెను! వార లెఱుంగకుండి రా
రాకను హాయి హాయి యదిరా! భవ మన్నను వారిదే కదా!
లోకము సర్వముకొ నిదురలోన మునింగిన కాలమందు వి
న్వాకను గల్వపూలపడవన్ దొలఁకాడెడు వారి యుల్లముల్.

ఓం శాంతి శాంతి శాంతి

త ప్పొ ప్పు ల వ ట్టి క .

పేజీ	పంక్తి	తప్పు	ఒప్పు
పీఠిక	1	దేవు	దేవు
ఆశీస్సు			
3 వ పేజీ	8	గొని	గొంటి
6	3	తొలుకాడ	తొలకాడ
7	8	చరిప	చరింప
11	12	తమకుగల	తమమగల
16	6	కూతు	చినకూతు
19	5	నుంచు	నుంచు
21	11	యమాయకల్	యమాయికల్
21	13	సంస్కారిణి	సంస్కారిణు
22	2	తనయనకు	తనయలకు
24	3	దుఃఖిడుచు	దుఃఖిపడుచు
25	15	పనులవలన	పనులవల్ల
31	2	దినమ్ము	దినమున
43	4	తనూజుల	తనూజల
47	2	గవ్యయు	గవ్యయు
51	5	సంతోష	సంతోష
55	9	చేయవభ	చేయవలె
55	10	గూట	గూడ
56	13	పరత	పరత
72	2	యక్కట	యక్కట
73	6	బల్ పంతమూని	పంతంబుమూని

